



విషాద లగ్ని ప్రశంస

కర్నూలు శివారులో ఘోర బస్సు ప్రమాదం



19 నిండు ప్రాణాలు బుగ్గి



రాష్ట్రపతి, ప్రధాని.. తీవ్ర దిగ్భ్రాంతి
మృతుల కుటుంబాలకి 2 లక్షల సాయం
క్షతగాతులకు 50 వేల తక్షణ సాయం

కర్నూలు జిల్లాలో ఘోర ప్రమాదం ఘటనపై భారత రాష్ట్రపతి ద్రౌపది ముర్ము తీవ్ర దిగ్భ్రాంతి వ్యక్తం చేశారు. ప్రమాదంలో ప్రాణ నష్టం జరగడం తనను తీవ్రంగా కలచి వేసిందని రాష్ట్రపతి అన్నారు. ఈ ఘటనలో ప్రాణాలు కోల్పోయిన వారి కుటుంబ సభ్యులకు ప్రగాఢ సానుభూతి తెలియజేస్తూ న్నాను.. గాయపడిన వారు త్వరగా కోలుకోవా లని ఆ దేవుడిని ఆశంక్షించారు .ప్రధాన మంత్రి నరేంద్ర మోదీ తీవ్ర దిగ్భ్రాంతి వ్యక్తం చేశారు. మృతుల కుటుంబాలకు తన ప్రగాఢ సానుభూతి తెలిపారు. మృతుల కుటుంబాలకు 2 లక్షల ఎక్స్ గ్రేషియాను ప్రకటించారు. క్షతగాతులకు ?50 వేల తక్షణ సాయం అందజేస్తున్నట్లు ప్రధాని మోదీ ప్రకటించారు.

- మంటల్లో కాలి బూడిదయిన బస్సు
- బైకును ఢీకొని తగులబడ్డ బస్సు
- ప్రమాదం గుర్తించని డ్రైవర్లు
- బతికిబయటపడ్డ 22మంది
- పలువురికి గాయాలు..ఆస్పత్రిలో చికిత్స
- మృతుల్లో ఇద్దరు చిన్నారులు
- క్షతగాతులకు మంతులు అనిత తదితరుల పరామర్శ
- మృతుల కుటుంబాలకు 5లక్షలు..
- క్షతగాతులు 2లక్షల పరిహారం
- డిఎన్ఎ పరీక్షల ఆధారంగా ఆనవాళ్లు అప్పగింత
- డ్రైవర్లు ఇచ్చిన సమాచారం ఆధారంగా దర్యాప్తు
- వివరాలు వెల్లడించిన హోంమంత్రి అనిత



కర్నూలు, అక్టోబర్ 24(జర్నలిస్ట్ వార్త):
మాటకందని విషాదం..తెల్లవారు జామున ఏం జరిగిందో తెలుసుకునే లోపే 19 నిండుప్రాణాలు బుగ్గిగా మారాయి. నిద్రలోనే ప్రాణాలు హాళిమన్నాయి. మంటల్లో బస్సు తగులబడుతోందన్న విషయం తెలిసే లోపు ప్రాణాలు అనంతవాయువుల్లో కలిశాయి. ఎన్నో కుటుంబాల్లో తీరని విషాదం నింపింది. మరెందరో ఆశలను బుగ్గి చేసింది. కర్నూలు జిల్లాలో జరగిన ట్రావెల్ బస్సు దుర్ఘటన కనీసినీ ఎరుగని విషాదాన్ని నింపింది. బస్సుకు మంటలు అంటుకుని బూడిదయ్యింది. బస్సులోనే ఈ 19మంది సజీవ దహనం అయ్యారు. తాము ఎక్కిన బస్సు శ్మశానవాటికి అవుతుందని...అందులో తాము సజీవ దహనం అవుతామని ఊహించని ఘటన ఇది.

నిరుద్యోగుల ప్రశ్నలకు సమాధానం చెప్పగలవా
జూబ్లీహిల్స్ ఉప ఎన్నికలో గట్టిగా బుద్ధి చెప్పాలి
బాకీ కార్డు విడుదల సందర్భంగా హరీష్ విమర్శలు



మున్సిపాలిటీలకు నజరానా

కొత్తగా ఏర్పడిన మున్సిపాలిటీలకు రూ. 15 కోట్లు, అదనంగా గ్రామ పంచాయతీలు విలీనమైన మున్సిపాలిటీలకు రూ. 20 కోట్లు, పాత మున్సిపాలిటీలకు రూ. 15 కోట్ల చొప్పున నిధులు

హైదరాబాద్ : అక్టోబర్ 24(జర్నలిస్ట్ వార్త):
రాష్ట్రంలోని మున్సిపాలిటీల్లో అభివృద్ధి పనులకు రాష్ట్ర ప్రభుత్వం భారీ మొత్తంలో నిధులు మంజూరు చేసింది. రాష్ట్రంలోని 138 మున్సిపాలిటీల్లో రూ. 2,780 కోట్లు మంజూరు చేస్తూ ఉత్తర్వులు జారీ చేసింది. తెలంగాణ కోర్ అర్బన్ సిటీని మినహాయించి రాష్ట్రవ్యాప్తంగా ఉన్న అన్ని మున్సిపాలిటీల్లో అభివృద్ధి పనులకు వెంటనే నిధులు విడుదల చేయాలని ముఖ్యమంత్రి రేవంత్ రెడ్డి ఆదేశాల మేరకు మున్సిపల్ శాఖ ఈ నిధులు మంజూరు చేసింది. 'తెలంగాణ రైజింగ్ విజన్ 2027'లో భాగంగా గ్రేటర్ హైదరాబాద్తో పాటు రాష్ట్రమంతటా ఉన్న పట్టణాలను గ్రోత్ హబ్ గా



తీర్చిదిద్దాలని సిఎం రేవంత్ రెడ్డి ఇప్పటికే నిర్ణయం తీసుకున్నారు. పట్టణాల్లో పెరుగుతున్న జనాభాకు అనుగుణంగా అవసరమైన అభివృద్ధి పనులు చేపట్టాలని అధికారులను ముఖ్యమంత్రి ఆదేశించారు. ఇప్పటికే ఉన్న మున్సిపాలిటీల విస్తరణతో పాటు కొత్తగా ఏర్పడిన మున్సిపాలిటీల్లో మెరుగైన పౌర సదుపాయాలతో పాటు పెరుగుతున్న డిమాండ్ను అందుకునేలా అభివృద్ధి పనులు చేపట్టాలని లక్ష్యంగా ఎంచుకున్నారు. అందులో భాగంగా మున్సిపల్ శాఖ ఇచ్చిన ప్రతిపాదనల మేరకు రాష్ట్రంలోని 138 మున్సిపాలిటీల్లో రూ. 2,780 కోట్ల ఖర్చుతో 2,432 పనులు చేపట్టేందుకు సిఎం ఆమోదం తెలిపారు. **మిగతాది 2లో...**

జూబ్లీహిల్స్ బరిలో 58మంది

తుది జాబితా ప్రకటించిన ఎన్నికల అధికారి
నియోజకవర్గంలో మొత్తం 4,01,365 మంది ఓటర్లు
హైదరాబాద్, అక్టోబర్ 24(జర్నలిస్ట్ వార్త): జూబ్లీహిల్స్ అసెంబ్లీ ఉప ఎన్నిక దిరిగో అభ్యర్థుల తుది జాబితా ఖరారైంది. నవంబర్ 11న పోలింగ్ జరిగే ఉప ఎన్నికలో 58 మంది అభ్యర్థులు పోటీపడుతున్నట్లు రిటర్నింగ్ అధికారి సాయరాం ప్రకటించారు. మొత్తం 211 మంది అభ్యర్థులు నామినేషన్లు చేయగా 81 మంది అభ్యర్థులు అర్హత పొందారు. వారిలో వివిధ పార్టీలకు చెందిన అభ్యర్థులు, పలువురు స్వతంత్రులు మొత్తం 23 మంది నామినేషన్లు ఉపసంహరించుకోగా.. 58 మంది పోటీలో ఉన్నట్లు ఆర్వో వెల్లడించారు. **మిగతాది 2లో...**



పవన్ కల్యాణ్ తో హైద్రా కమిషనర్ రంగనాథ్ సమావేశం

మంగళగిరిలోని క్యాంప్ కార్యాలయంలో భేటీ
దాదాపు రెండు గంటల పాటు సమావేశమైన పవన్, రంగనాథ్
మర్యాదపూర్వక భేటీ అని పవన్ కల్యాణ్ కార్యాలయం ప్రకటన
అక్టోబర్ 24(జర్నలిస్ట్ వార్త): ఆంధ్రప్రదేశ్ ఉప ముఖ్యమంత్రి పవన్ కల్యాణ్ తో హైద్రా కమిషనర్ వి.వి. రంగనాథ్ సమావేశమయ్యారు. మంగళగిరిలోని ఉప ముఖ్యమంత్రి క్యాంప్ ఆఫీస్ లో ఆయన మర్యాదపూర్వకంగా భేటీ అయ్యారు. దాదాపు రెండు గంటల పాటు ఈ సమావేశం జరిగింది. హైదరాబాద్ లో చెరువులు, ప్రభుత్వ భూముల రక్షణకు హైద్రా కృషి చేస్తోన్న విషయం తెలిసిందే. హైద్రా హైదరాబాద్ నగరంలో కోట్లాది రూపాయల విలువ చేసే భూములను పరిరక్షించింది. **మిగతా 2లో...**



విషాద బుగ్గి ప్రళయం

కర్నూలు: అక్టోబర్ 24 (జర్నలిస్ట్ వార్త):

మాటకందని విషాదం..తెల్లవారు జామున ఏం జరిగిందో తెలుసుకునే లోపే 19 నిండుప్రాణాలు బుగ్గిగా మారాయి. నిద్రలోనే ప్రాణాలు హరిమన్నాయి. మంటల్లో బస్సు తగలుబడుతోందన్న విషయం తెలిసే లోపు ప్రాణాలు అనంతవాయువుల్లో కలిశాయి. ఎన్నో కుటుంబాల్లో తీరని విషాదం నింపింది. మరెందరో ఆశలను బుగ్గి చేసింది. కర్నూలు జిల్లాలో జరగిన ట్రావెల్ బస్సు దుర్ఘటన కనీవినీ ఎరుగని విషాదాన్ని నింపింది. బస్సుకు మంటలు అంటుకుని బూడిదయ్యింది. బస్సులోనే ఈ 19మంది సజీవ దహనం అయ్యారు. తాము ఎక్కిన బస్సు శుశానవాటికి అవుతుందని...అందులో తాము సజీవ దహనం అవుతామని ఊహించని ఘటన ఇది. శుక్రవారం తెల్లవారుజాము సుమారు 2-3 గంటల సమయం. ప్రైవేట్ ట్రావెల్స్ బస్సు హైదరాబాద్ నుంచి బెంగళూరు వెళ్తోంది. తాము వెళ్లాల్సిన బోటుకి సురక్షితంగా చేరుకుంటామనే నమ్మకంతో ప్రయాణికులు అంతా గాఢ నిద్రలో మునిగిపోయారు. ఒక్కసారిగా అనుకోని ప్రమాదం.. బైక్ ను ఢీకొనడంతో బస్సులో మంటలు చెలరేగాయి. ప్రయాణికులు తేరుకునేలోపే మంటలు వ్యాపించి పొగ కమ్మేసింది. ఏం చేయాలో పాలుపోని స్థితిలో బస్సులోని అడ్డూలు వగలగొట్టి కొందరు కిందకు దూకేశారు. మరెందరు బస్సులోనే అగ్నికి ఆహుతైపోయారు. కర్నూలు శివారు చిన్నట్కూరులో శుక్రవారం తెల్లవారుజామున జరిగిన ఈ దారుణమైన ఘటన ఎన్నో కుటుంబాల్లో విషాదం నింపింది. భయానకమైన ఘటనా స్థలి దృశ్యాలు ప్రమాద స్థాయిని కళ్లకు కడుతున్నాయి. కర్నూలు జిల్లాలో ఘోర ప్రమాదం తెలుగు రాష్ట్రాలను ఉలిక్కిపెడతా చేసింది. హైదరాబాద్ నుంచి బెంగళూరు వెళ్తున్న వేమూరి కాటేరి ట్రావెల్స్ బస్సులో మంటలు చెలరేగాయి. కర్నూలు శివారు చిన్నట్కూరులో జాతీయ రహదారి 44పై శుక్రవారం తెల్లవారుజామున ఈ ఘటన జరిగింది. ప్రమాద సమయంలో బస్సులో ఇద్దరు డ్రైవర్లు, 41 మంది ప్రయాణికులు కలిపి మొత్తం 43 మంది ఉన్నారు. వీరిలో 19 మంది సజీవ దహనం కాగా.. 22 మంది స్వల్పగాయాలతో బయటపడ్డారు. డ్రైవర్లలో ఒకరు పరారవగా.. మరొకరు పోలీసుల అదుపులో ఉన్నారు. బస్సు బైక్ ను బలంగా ఢీకొట్టడంతో ఈ ప్రమాదం చోటుచేసుకుంది. బస్సు ఢీకొన్న తర్వాత ద్విచక్రవాహనదారుడు కిందపడిపోయాడు. బైక్ మాత్రం బస్సు కిందకు చొచ్చుకుపోయింది. ఆ సమయంలో బైక్ లోని పెట్రోల్ లీక్ అవడంతో ఒక్కసారిగా మంటలు చెలరేగాయి. ప్రమాద సమయంలో గాఢ నిద్రలో ఉన్న ప్రయాణికులు తేరుకొని హావోకారాలు చేస్తూ కొందరు బయటపడగా, పలువురు మంటల్లోనే చిక్కుకున్నారు.. పోలీసులకు సమాచారం రావడంతో హుటాహుతిన అక్కడికి వెళ్లి సహాయక చర్యలు చేపట్టారు. గాయపడిన వారిని కర్నూలు నర్తజన ఆసుపత్రికి తరలించారు. బస్సు మొత్తం పూర్తిగా కాలిపోయింది. ప్రయాణికుల్లో ఎక్కువ మంది హైదరాబాద్ నగరానికి చెందిన వారు ఉన్నట్లు సమాచారం. ప్రమాదం నుంచి రామిరెడ్డి, వేణుగోపాల్ రెడ్డి, సత్యనారాయణ, శ్రీలక్ష్మి, నవీన్ కుమార్, అఖిల్, జబ్బిత,

మొత్తం కుటుంబం సజీవదహనం

నెల్లూరు జిల్లా వింజమూరు మండలం గోళ్లవారిపాలెంకు చెందిన గోళ్ల రమేష్, ఆయన భార్య, ఇద్దరు పిల్లలు సహా సజీవ దహనమయ్యారు. ఉషాధి నిమిత్తం బెంగళూరులో స్థిరపడిన రమేష్ కుటుంబం, హైదరాబాద్ వెళ్లి తిరిగి వస్తుండగా ఈ ఘోర ప్రమాదం బలి తీసుకుంది. కుటుంబం మొత్తం మృత్యువాత పడటంతో వారి స్వగ్రామంలో విషాదఛాయలు అలముకున్నాయి.



స్థానికులు మానవత్వం

ఈ ప్రమాదంలో కొందరు స్థానికులు మానవత్వం చాటుకున్నారు. హిందూపుర్ కు చెందిన సవీన్ అనే వ్యక్తి తన కారులో ఆరుగురు క్షతగాత్రులను కర్నూలు ఆసుపత్రికి తరలించారు. అదే విధంగా, పుట్టపర్తి నుంచి వస్తున్న హైమరెడ్డి అనే మహిళ బస్సులో మంటలు రావడాన్ని గమనించి వెంటనే పోలీసులకు సమాచారం అందించారు. ఈ ఘటనపై కేసు నమోదు చేసుకున్న పోలీసులు, పరారీలో ఉన్న డ్రైవర్ కోసం గాలిస్తున్నారు.



అక్కిర, రమేష్, జయసూర్య, సుబ్రహ్మణ్యం బయటపడ్డారు. హిందూపూర్ కు చెందిన సవీన్ అనే యువకుడు బస్సు ప్రమాదంలో గాయాలైన వారిని ఆరుగురిని తన కారులో కర్నూలు ఆసుపత్రికి తరలించారు. పుట్టపర్తి నుంచి హైదరాబాద్ కు వస్తున్న హైమరెడ్డి బస్సులో మంటలు చెలరేగడాన్ని చూసి ఆగారు. పోలీసులకు ఆమె సమాచారం అందించడంతో వెంటనే వారు ఘటనాస్థలికి చేరుకొని సహాయక చర్యలు చేపట్టారు.

క్షతగాత్రులకు మంత్రులు అనిత తదితరుల పరామర్శ

బస్సు ప్రమాద ఘటనలో 19 మంది ప్రాణాలు కోల్పోయినట్లు ఏపీ హోం మంత్రి వంగలపూడి అనిత వెల్లడించారు. మృతుల్లో ఇద్దరు చిన్నారులు ఉన్నట్లు తెలిపారు. మృతుల్లో ఏపీ, తెలంగాణ నుంచి ఆరుగురు చొప్పున, ఒడిశా, బీహార్ నుంచి ఒక్కొక్కరు,



తమిళనాడు, కర్ణాటక నుంచి ఇద్దరు చొప్పున ఉన్నారుని వెల్లడించారు. మరొకరి మృతదేహం గుర్తించాల్సి ఉంది. కర్నూలు వ్యాప్తి ఆడిటోరియంలో మంత్రులు అనిత, రాం ప్రసాద్ రెడ్డి మీడియా సమావేశం నిర్వహించారు. బస్సులో 39 మంది పెద్దవాళ్లు, నలుగురు చిన్నారులతోపాటు గుర్తు తెలియని మరో వ్యక్తి ఉన్నట్లు చెప్పారు. ప్రమాదం నుంచి ఇద్దరు డ్రైవర్లు సహా 27 మంది బయటపడ్డారు. స్వల్ప గాయాలతో ఆస్పత్రుల్లో 12 మంది చికిత్స పొందుతున్నారని వివరించారు. ఘటనపై కేసు నమోదు



బాధితులకు తెలంగాణ ప్రభుత్వం పరిహారం

ఏపీ, కర్ణాటక మంత్రులతో త్వరలో సమావేశం

బస్సు ఓవర్ స్పీడ్ నియంత్రణకు ప్రత్యేక కమిటీ ఏర్పాటు కర్నూలు వద్ద జరిగిన కావేరి ట్రావెల్స్ బస్సు ప్రమాద బాధితులకు తెలంగాణ ప్రభుత్వం అందగా నిలిచింది. ఈ దుర్ఘటనలో మరణించిన తెలంగాణ వాసుల కుటుంబాలకు రూ.5 లక్షల చొప్పున, గాయపడిన వారికి రూ.2 లక్షల చొప్పున ఆర్థిక సహాయం అందిస్తున్నట్లు రవాణా శాఖ మంత్రి పొన్నం ప్రభాకర్ ప్రకటించారు. క్షతగాత్రులకు మెరుగైన వైద్య సేవలు అందేలా అన్ని చర్యలు తీసుకుంటామని ఆయన హామీ ఇచ్చారు.ఈ ఘటనపై సమగ్ర విచారణ జరుగుతోందని మంత్రి తెలిపారు. బాధితులకు అవసరమైన సహాయక చర్యలను ప్రభుత్వం అందిస్తుందని భరోసా ఇచ్చారు. భవిష్యత్తులో ఇలాంటి దుర్ఘటనలు పునరావృతం కాకుండా ఉండేందుకు కఠిన చర్యలు తీసుకుంటామని స్పష్టం చేశారు. ప్రైవేట్ బస్సుల మితిమీరిన వేగాన్ని నియంత్రించడంపై ప్రత్యేకంగా దృష్టి సారించనున్నట్లు వెల్లడించారు.ఇందులో భాగంగా తెలంగాణ, ఆంధ్రప్రదేశ్, కర్ణాటక రాష్ట్రాల రవాణా శాఖ మంత్రులతో త్వరలోనే ఒక సమావేశం నిర్వహించనున్నట్లు పొన్నం ప్రభాకర్ తెలిపారు. ఈ సమావేశంలో ప్రైవేట్ బస్సుల భద్రతా ప్రమాణాలు, వేగ నియంత్రణపై కీలక నిర్ణయాలు తీసుకుంటామని చెప్పారు. బస్సుల ఓవర్ స్పీడ్ ను అరికట్టేందుకు ఒక ప్రత్యేక కమిటీని కూడా ఏర్పాటు చేయనున్నట్లు ఆయన ప్రకటించారు. ప్రైవేట్ ట్రావెల్స్ మధ్య నెలకొన్న అనారోగ్యకరమైన పోటీ కూడా ప్రమాదాలకు ఒక కారణంగా నిలుస్తోందని, దానిని నివారించేందుకు తగిన చర్యలు తీసుకుంటామని మంత్రి వివరించారు.

మున్సిపాలిటీలకు నజరానా

(మొదటి పేజీ తరువాయి)

ఇంత మంది పోలీ చేయడం జూబ్లీహిల్స్ ఆసెంబ్లీ నియోజకవర్గ చరిత్రలో ఇదే తొలిసారి. 2009 ఎన్నికల్లో 13 మంది, 2014 ఎన్నికల్లో 21 మంది, 2018 ఎన్నికల్లో 18 మంది పోటీపడగా.. 2023లో జరిగిన ఎన్నికల్లో 19 మంది అభ్యర్థులు పోటీపడ్డారు. వారిలో భారత రాష్ట్ర సమితి అభ్యర్థి మాగంటి గోపీహార్షి విజయం సాధించారు. అయితే, ఆయన మరణంతో ఉప ఎన్నిక రావడంతో ఈసారి పోటీలో ప్రధాన పార్టీలతోపాటు పెద్ద సంఖ్యలో స్వతంత్రులు, విద్యార్థి సంఘాల నాయకులు, రైతులు బరిలోకి దిగారు. పెద్ద సంఖ్యలో నామినేషన్లు దాఖలవ్వడం చర్చనీయాంశంగా మారింది. నామినేషన్ల పరిశీలనతోపాటు ఉపసంహరణ వరకు క్లిణక్షణం ఉత్పూరించు రేకెత్తిస్తున్న ఈ ఉపఎన్నికలో విజరకు 58 మంది అభ్యర్థులు బరిలో నిలిచారు.పలువురు అభ్యర్థులు జూబ్లీహిల్స్ ఉప ఎన్నికను తమ

ఉద్యమానికి వేదికగా మలచుకునేందుకు, తమ సమస్యలను ఘోకన్ చేసేందుకు ప్రయత్నిస్తున్నారు. వివిధ కారణాలు పేర్కొంటూ నామినేషన్లు దాఖలు చేశారు. దాఖలుకు ఎస్సీ, ఎస్టీ అభ్యర్థులు రూ.5 వేలు, ఇతరులు రూ.10 వేలు చెల్లించిమరీ నామినేషన్లు వేశారు. ప్రధానంగా ప్రాంతీయ రింగు రోడ్డు భూసేకరణ నిర్వాసితులు ప్రభుత్వ తీరును నిరసిస్తూ.. తమకు న్యాయం చేయాలని డిమాండ్ చేస్తూ వేశారు. 12 మంది ప్రస్తుతం రంగంలో ఉన్నారు. యాచారం ఫార్మాసిటీ భూ నిర్వాసితులు 10 మంది దాఖలు చేశారు. తగిన పరిహారం ఇవ్వలేదని, భూములు తిరిగి అప్పగించాలనేది వారి డిమాండ్. ఎస్సీ వర్గీకరణను వ్యతిరేకిస్తూ ఒక సామాజిక వర్గం తరపున 10 మంది నామినేషన్ వేశారు. ఉద్యోగ నిర్యామక ప్రకటనలు లేవని నిరసిస్తూ నిరుద్యోగ జేపీసీ తరపున 13 మంది నామినేషన్లు సమర్పించారు. పింఛన్లు సక్రమంగా రావడం లేదని పెన్షన్దారుల తరపున 9 మంది

సీనియర్ సిటిజన్లు నామినేషన్లు వేశారు. తెలంగాణ ఉద్యమకారుల తరపున ఒకరు సమర్పించారు. ఇదిలావుంటే జూబ్లీహిల్స్ నియోజకవర్గ ఓటర్ల తుది జాబితాను జిల్లా ఎన్నికల అధికారి ఆర్.వి.కర్పేస్ ప్రకటించారు. ఉపఎన్నికపై శుక్రవారం ఆయన మీడియా సమావేశం నిర్వహించారు. నియోజకవర్గంలో మొత్తం 4,01,365 మంది ఓటర్లు ఉన్నారు. వీరిలో 2,08,561 మంది పురుషులు, 1,92,779 మంది మహిళలు. ఎన్నికల నోటిఫికేషన్ తర్వాత జూబ్లీహిల్స్ లో 2,383 మంది ఓటర్లు పెరిగారు. తనిఖీలో భాగంగా ఇప్పటి వరకు రూ.2.84 కోట్లు స్వాధీనం చేసుకున్నారు. రూ.3.69 లక్షల విలువ చేసే 512 లీటర్ల మద్యం పట్టుబడింది. ఒక ఎన్నిక బరిలో 58 మంది అభ్యర్థులు ఉన్నందున ఒక్కో పోలింగ్ బూత్ లో.. నాలుగు బ్యాలెట్ యూనిట్స్, ఒక వీపీ ప్యాల్ట్ వినియోగిస్తాం అని జిల్లా ఎన్నికల అధికారి తెలిపారు.

జూబ్లీహిల్స్ బరిలో 58మంది

(మొదటి పేజీ తరువాయి)

రాష్ట్ర బడ్జెట్ లో పొందుపరిచిన నగరాభివృద్ధి నిధులతో పాటు అర్బన్ ఇన్ఫ్రాస్ట్రక్చర్ డెవలప్ మెంట్ ఫండ్ (యూబిడీఎఫ్) వధికాల నుంచి ఈ నిధులను మంజూరు చేసింది. కొత్తగా ఏర్పడిన మున్సిపాలిటీలకు రూ.15 కోట్లు, అదనంగా గ్రామ పంచాయతీలు విలీనమైన మున్సిపాలిటీలకు రూ. 20 కోట్లు, పాత మున్సిపాలిటీలకు రూ.15 కోట్ల చొప్పున నిధులు విడుదల చేశారు. కొత్తగా ఏర్పడిన మున్సిపల్ కార్పొరేషన్లకు రూ. 30 కోట్లు మంజూరు చేశారు. ప్రాధాన్యత క్రమంలో ఈ నిధులను ఖర్చు చేయాలని మున్సిపల్ శాఖ మార్గదర్శకాలను రూపొందించింది. మున్సిపాలిటీల్లో విలీనమైన ప్రాంతాల అభివృద్ధి, అంతర్గత రహదారుల నిర్మాణం, వర్షపు నీరు, మురుగు నీటికి డ్రైన్ నిర్మాణం, జంక్షన్ అభివృద్ధి, చెరువులు, కుంటల్లో కాలుష్య నివారణ, డబుల్ బెడ్రూం ఇళ్లు నిర్మించిన ప్రాంతాల్లో ప్రాథమిక సదుపాయాల ఏర్పాటు, పార్కుల అభివృద్ధి, కల్యాణం నిర్మాణం, పానీగ్ కంప్లెక్స్ నిర్మాణం వనులకు ఈ నిధులు ఖర్చు చేయాల్సి ఉంటుంది. అన్ని మున్సిపాలిటీల్లో సంబంధిత విభాగాలు వెంటనే టెండర్లు విలిచి ఈ వసులు ప్రారంభించాలని సిఎం సూచించడంతో పాటు 2026 మార్చి నాటికి అన్ని వసులను పూర్తి చేయాలని గడువుగా ముఖ్యమంత్రి నిర్ణయించారు.

పవన్ కల్యాణ్ తో హైద్రా కమిషనర్ రంగనాథ్ సమావేశం

(మొదటి పేజీ తరువాయి)

ఈ నేపథ్యంలో వీరి మధ్య రెండు గంటల పాటు సమావేశం జరగడం ప్రాధాన్యత సంతరించుకుంది. హైదరాబాద్ నగరంలో హైద్రా పనితీరు తదితర అంశాలపై వారి మధ్య చర్చ జరిగినట్లు రాజకీయ వర్గాలు భావిస్తున్నాయి. అయితే, ఈ భేటీ మర్యాదపూర్వకంగా జరిగిందని పవన్ కల్యాణ్ కార్యాలయం ఒక ప్రకటనలో తెలిపింది.

నిరుద్యోగుల ప్రశ్నలకు సమాధానం చెప్పగలవా

బాకీ కార్డు విడుదల సందర్భంగా హరీష్ విమర్శలు

హైదరాబాద్,: అక్టోబర్ 24 (జర్నలిస్ట్ వార్త):

..సీఎం రేవంత్ రెడ్డికి రమ్మంబో పోలీసులు లేకుండా ఒక్కసారి అశోక్ నగర్, చిక్కుపెట్టి లైబ్రరీకి రావాలని సిద్ధిపేట బిఆర్ఎస్ ఎమ్మెల్యే హరీశ్ రావు సవాల్ విసిరారు. బట్టలూడదనీ ఊడగాడుతారని అంటే ఘాటుగా హరీశ్ రావు హెచ్చరించారు. కాంగ్రెస్ నిరుద్యోగ బాకీ కార్డు ఆవిష్కరణ కార్యక్రమంలో మాజీ మంత్రి హరీశ్ రావు మాట్లాడారు. ఇప్పిన మాట నిలుపుకో అని బాకీ కార్డులు రేవంత్ రెడ్డిని ప్రశ్నిస్తున్నాయి. ఎన్నికల ముందు వేడుకున్నడు, వాడుకున్నడు. అధికారంలోకి వచ్చాక పదిలేసారు. రాహుల్ గాంధీ, ప్రియాంక గాంధీలతో అశోక్ నగర్,

సర్కార్ నగర్ స్టేడియంలో మీటింగులు పెట్టించారు. ఉద్యోగాలు, నిరుద్యోగ భృతి అని మారు మాటలు చెప్పారు. మోసం చేసారు అని హరీశ్ రావు ధ్వజమెత్తారు. ఉద్యోగ నోటిఫికేషన్లు ఇవ్వడం లేదు గానీ, రెండు నెలల ముందే మద్యం నోటిఫికేషన్లు ఇచ్చింద. జాబ్ క్యాలెండర్ అని జాబ్ లేన్ క్యాలెండర్ విడుదల చేసారు. జాబ్ క్యాలెండర్లో చెప్పినట్లు ఒక్క నోటిఫికేషన్ అయినా ఇచ్చారా రేవంత్ రెడ్డి. 2 లక్షల ఉద్యోగాలు, జాబ్ క్యాలెండర్, మెగా డీఎస్సీ బోగ్స. రాజీవ్ యువ వికాసం వికసించకముందే వాడిపోయింది. జూన్ 2 నాడు 5 లక్షల మంది నిరుద్యోగులకు యువ వికాసం కింద సాయం చేస్తాం అన్నరు. మాటలు బోగ్స చేపూలు బోగ్స అయ్యాయని హరీశ్ రావు మండిపడ్డారు. రేవంత్ రెడ్డి కళ్లు తెరిపించేందుకు మీ చేతిలో అవకాశం ఉంది. కాంతమంది నిరుద్యోగులు కూడా నామినేషన్లు వేశారు. కాంగ్రెస్ పార్టీని చిత్తుగా జూబ్లీహిల్స్ లో ఓడించాలి.

ఆనాడు కాంగ్రెస్ ను గెలిపించేందుకు బస్సు యాత్ర చేసారు. కాంగ్రెస్ కు సురుకు పుట్టాలంటే జూబ్లీహిల్స్ లో కాంగ్రెస్ పార్టీని ఓడించేందుకు నిరుద్యోగులు దండం కట్టాలి. నిరుద్యోగ యువకులే కాంగ్రెస్ ను ఓడించారనే విషయం రాహుల్ గాంధీకి అర్థం కావాలి. తనతప్పు తాను తెలుసుకునేందుకు మనం కాంగ్రెస్ ను ఓడించాలి అని హరీశ్ రావు పిలుపునిచ్చారు. విద్యా శాఖ మంత్రిగా, మున్సిపల్ మంత్రిగా, హోం మంత్రిగా, ముఖ్యమంత్రిగా సీఎం రేవంత్ రెడ్డి ఫెయిల్ అయ్యారని హరీశ్ రావు తీవ్రంగా విమర్శించారు. కలెక్షన్ల మంత్రిగా, వసూళ్ల మంత్రిగా మాత్రం పాస్ అయిపోయిందని అని హరీశ్ రావు ధ్వజమెత్తారు.జీవో 29, జీవో 55పై నేను ఆనాడు ఆసెంబ్లీలో గట్టిగా మాట్లాడారు. భట్టి గారు దలితే మంత్రిగా ఉన్నారూ మీరైనా పట్టించుకోండి అంటే పట్టించుకోలేదు. జాబులు నింపండి అంటే జేబులు నింపుకుంటున్నరు. గల్లా పెట్టెలు నింపుకుంటున్నరు. విద్య రాని వ్యక్తి విద్య శాఖ మంత్రి.

అతి ఎక్కువ క్రిమినల్ కేసులు ఉన్న వ్యక్తి హోం మంత్రిగా ఉన్నారని హరీశ్ రావు విమర్శించారు. మా ప్రభుత్వం టీఎన్ జపాన్ ద్వారా పెద్ద ఎత్తున పెట్టుబడులను ఆకర్షించింది. నేడు ఈ ప్రభుత్వం మంత్రులు, ముఖ్యమంత్రి గన్నులు పెట్టి బెదిరిస్తున్నరు. రేవంత్ రెడ్డి గనీ ఇచ్చి పంపించాడు అని మంత్రి కుమార్తె చెప్పింది. ఐఎన్ ఆఫీసర్ వీఆర్ఎస్ లో మధ్యలోనే వెళ్లిపోతున్నరు. లక్షా 64వేల ప్రభుత్వ ఉద్యోగాలను బిఆర్ఎస్ ఇచ్చింది. గ్రూప్ 1, గ్రూప్ 2 ఆలస్యం అయ్యింది. 5 శాతం లోకల్ రిజర్వేషన్ సాధించాం. నోటిఫికేషన్లు ఇచ్చింది బిఆర్ఎస్, పరీక్ష పెట్టింది బిఆర్ఎస్, ఫిజికల్ టెస్టు పెట్టింది బిఆర్ఎస్, ఎంపిక చేసింది బిఆర్ఎస్. నియామకవత్తాలు ఇచ్చింది రేవంత్. డింకో 60వేల ఉద్యోగాలు ఇచ్చినా అని ప్రచారం చేసుకుంటున్నరు రేవంత్ రెడ్డి అని హరీశ్ రావు మండిపడ్డారు. అందులో 15400 ఎన్నె కానిస్టేబుల్ నోటిఫికేషన్ ఇచ్చింది బిఆర్ఎస్. 9 వేల

గురుకులాల ఉద్యోగాల నోటిఫికేషన్ ఇచ్చింది బిఆర్ఎస్. 8 వేల గ్రూప్ 4 నోటిఫికేషన్ ఇచ్చింది బిఆర్ఎస్. హెల్త్ డిపార్టుమెంట్ లో 7 వేల ఉద్యోగాలు ఇచ్చింది బిఆర్ఎస్. జేఎల్ 1300, ఆరు వేల టీచర్ల భద్రతీ డీఎస్సీ నోటిఫికేషన్ ఇచ్చింది బిఆర్ఎస్. అప్పుంగా కాంగ్రెస్ నోటిఫికేషన్ ఇచ్చి భద్రీ చేసింది కేవలం 10 వేల ఉద్యోగాలు మాత్రమే అని హరీశ్ రావు పేర్కొన్నారు.వెంటనే 2 లక్షల ఉద్యోగాలు భద్రీ చేయాలని డిమాండ్ చేస్తుంది. మేం హామీ ఇస్తున్నాం. ఆసెంబ్లీ వేదికగా మికోసం పోరాటం చేస్తాం. మొన్న అడిగితే ఒక్కటే నాడు ఆసెంబ్లీ పెట్టి పారిపోయింద. ఆసెంబ్లీ పెట్టడానికి కూడా భయమే. జెనీవో, పోలీసు, డిప్యూటీ సర్ప్యూర్, ఇతర గ్రూప్స్ నోటిఫికేషన్ కోసం బిఆర్ఎస్ పోరాటం చేస్తుంది. అన్ని జిల్లా కేంద్రంలో బాకీ కార్డులు పెట్టి యువతను ఏకం చేస్తాం. ప్రత్యక్ష పోరాటం బిఆర్ఎస్ చేస్తుంది. మీకు అందగా ఉంటది అని హరీశ్ రావు స్పష్టం చేశారు.

మండల కాంగ్రెస్ పార్టీలో కలహాలతో పార్టీ మారనున్న పలువురు నాయకులు....?

బయ్యారం/అక్టోబర్ 24(జర్నలిస్ట్ వార్త):

మండలంలో కాంగ్రెస్ పార్టీలో వర్గ పోరు తారస్థాయికి చేరి ఒకరినొకరు విమర్శించుకుంటూ,సోషల్ మీడియా వేదికగా వివాదాలు తారాస్థాయికి చేరడం వరకు వెళ్ళింది.ఈ మధ్య కాలంలో కాంగ్రెస్ నాయకులు ఒకరినొకరిపై భౌతిక దాడులు చేసుకోవడం,పోలీస్ స్టేషన్ లో కేసుల వరకు వెళ్ళడంతో మనస్తాపం చెందిన కొంతమంది కాంగ్రెస్ పార్టీ నాయకులు బిఆర్ఎస్,బీజేపీ పార్టీలలో చేరేందుకు తమ ప్రయత్నాలను కొనసాగిస్తున్నట్లు సమాచారం.కాంగ్రెస్ పార్టీలో చెలరేగిన అంతర్గత కలహాలను సర్దిచెప్పే విధంగా ఎవరు ప్రయత్నించకపోవడంతో పార్టీకి తీవ్ర నష్టం జరిగే అవకాశం ఉందని పలువురు చర్చించుకుంటున్నారు. ఈ పరిస్థితి ఇలాగే కొనసాగితే రాబోయే రోజుల్లో మండలంలో కాంగ్రెస్ పార్టీ భవిష్యత్తు ప్రమాదంలో పడడం ఖాయమని పార్టీ వీధి నాయకుల వాదన.సొంత పార్టీలో అవమానాలు,ఇబ్బందులు ఎదుర్కోలేక పార్టీ నుండి తప్పుకొని ఇతర పార్టీల వైపు చేరేందుకు తమ ప్రయత్నాలను కొనసాగించేందుకు ముమ్మర ప్రయత్నాలు చేస్తున్నట్లు సమాచారం.



వంగర గురుకులంలో రాంపూర్ విద్యార్థిని ఆత్మహత్య...



హుజూరాబాద్/అక్టోబర్ 24 (జర్నలిస్ట్ వార్త): హుజూరాబాద్ మండలం రాంపూర్ గ్రామానికి చెందిన శ్రీ వర్షిత అనే పదవ తరగతి విద్యార్థిని హస్తాకొండ జిల్లా భీమదేవరపల్లి మండలం వంగరలోని గురుకుల పాఠశాలలో ఆత్మహత్యకు పాల్పడటం స్థానికంగా తీవ్ర విషాదాన్ని నింపింది.స్థానికులు, కుటుంబ సభ్యులు తెలిపిన వివరాల ప్రకారం,వసం తిరుపతి కుమార్తె రాంపూర్ వాసి అయిన ఈ విద్యార్థిని వంగర గురుకుల పాఠశాలలో 10వ తరగతి చదువుతోంది. దీపావళి సెలవుల అనంతరం ఆమె గురువారం పాఠశాలకు తిరిగి వెళ్ళింది.శుక్రవారం ఉదయం ఆమె తన తల్లిదండ్రులకు ఫోన్ చేసి, హాస్టల్లో ఉండలేకపోతున్నాను అని చెప్పినట్లు సమాచారం.దీంతో ఆంధోళన చెందిన తల్లిదండ్రులు వెంటనే వంగర గురుకుల పాఠశాలకు వెళ్ళారు. వారు అక్కడికి చేరుకునే సరికే విద్యార్థిని డార్మిటరీ గదిలో ఉరి వేసుకుని ఆత్మహత్య చేసుకున్నట్లు తెలిసింది. విద్యార్థిని ఆత్మహత్యకు గల కచ్చితమైన కారణాలు ఇంకా తెలియరాలేదు. పోలీసులు కేసు నమోదు చేసుకొని దర్యాప్తు చేస్తున్నారు. ఈ ఘటనతో రాంపూర్ గ్రామంలో గురుకుల పాఠశాలలో విషాదఛాయలు అలుముకున్నాయి.

విద్యార్థిని కుటుంబానికి ఆర్థిక సాయం అందించిన ఉపాధ్యాయులు



రాయపల్లి/అక్టోబర్ 24(జర్నలిస్ట్ వార్త):మండలంలోని కొండూరు గ్రామంలోని జిల్లా పరిషత్ ఉన్నత పాఠశాలలో పెండ్లి సాత్తిక 6 వ తరగతి చదువుతోంది. ఇదీవల సాత్తిక తల్లి అకస్మాత్తుగా మరణించగా సాత్తిక చదువుల నిమిత్తం పాఠశాల ఉపాధ్యాయులు 20,000 రూపాయలు పోస్టల్ బాండ్ రూపంలో ఆర్థిక సహాయాన్ని విద్యార్థిని తండ్రి కుమారుస్వామి కి అందజేశారు. ఈ కార్యక్రమంలో పాఠశాల ప్రధానోపాధ్యాయురాలు పద్మలత,ఉపాధ్యాయులు రామ్ రెడ్డి,అచార్య,సత్యనారాయణ, రఘు,శ్యాంసుందర్,వెంకటేశ్వర్లు, నాగరాజు, స్వామి,బొజ్జా,శివ కృష్ణ,స్వర్ణ తదితరులు పాల్గొన్నారు.

బీసీ సంక్షేమ సంఘం నియోజకవర్గ వర్కింగ్ ప్రెసిడెంట్ గా ఓర్పు రాజేందర్


నియామక పత్రాన్ని అందజేస్తున్న జిల్లా అధ్యక్షులు డ్యాగల శ్రీనివాస్ ముదిరాజ్

నర్సంపేట/అక్టోబర్ 24(జర్నలిస్ట్ వార్త):

నర్సంపేట పట్టణానికి చెందిన ఓర్పు రాజేందర్ ను బీసీ సంక్షేమ సంఘం వరంగల్ జిల్లా అధ్యక్షులు, నర్సంపేట నియోజకవర్గ ఇంచార్జ్ డ్యాగల శ్రీనివాస్ ముదిరాజ్ నర్సంపేట నియోజకవర్గ వర్కింగ్ ప్రెసిడెంట్ గా నియమిస్తూ నియామక పత్రాన్ని అందజేశారు. ఈ సందర్భంగా ఓర్పు రాజేందర్ మాట్లాడుతూ వరంగల్ జిల్లాతో పాటు నర్సంపేట నియోజకవర్గంలో గత పదిహేను సంవత్సరాలుగా బీసీల బలోపేతానికి నిత్యం కృషి చేస్తున్న డ్యాగల శ్రీనన్న పోరాటాలను చూసి నేను కూడా బీసీ సమాజం మార్పు కోసం, అభివృద్ధి కోసం క్షేత్ర స్థాయిలో నిత్యం ప్రజల మధ్యలో ఉంటూ బీసీల సమస్యలపై పోరాటం చేస్తాను డ్యాగల శ్రీనన్న నాయకత్వంలో నర్సంపేట నియోజకవర్గంలో బీసీల బలోపేతంతో పాటు ఐక్యత కోసం నావంతు కృషి చేస్తానని అన్నారు. ఈ సందర్భంగా జాతీయ అధ్యక్షులు జాజుల శ్రీనన్న, రాష్ట్ర కార్యదర్శి పెండ్యాల రాజు, వరంగల్ జిల్లా అధ్యక్షులు డ్యాగల శ్రీనన్న లకు ప్రత్యేక ధన్యవాదాలు తెలుపుతూ, నియామకానికి సహకరించిన జిల్లా, నియోజకవర్గ, మండల నాయకులకు కృతజ్ఞతలు తెలిపారు. ఈ కార్యక్రమంలో బీసీ సంక్షేమ సంఘం సీనియర్ నాయకులు ఓర్పు సాంబయ్య, ఓర్పు శ్రీనివాస్, పట్టణ ఉపాధ్యక్షుడు మద్దెల శ్యామ్ కుమార్ యాదవ్, పట్టణ కార్యదర్శి ఓర్పు ముత్తయ్య, బీసీ సంఘం నాయకులు, ఓర్పు ఇండ్రయ్య, సాయికుమార్, సారంగం, రాజు తదితరులు పాల్గొన్నారు.



బయ్యారం పోలీస్ స్టేషన్ లో ఓపెన్ హౌస్



బయ్యారం/అక్టోబర్ 24(జర్నలిస్ట్ వార్త): బయ్యారం పోలీస్ స్టేషన్ లో కేజీబివి పాఠశాల విద్యార్థినిలకు శుక్రవారం ఓపెన్ హౌస్ కార్యక్రమం నిర్వహించారు.ఈ మేరకు విద్యార్థినిలకు స్టేషన్ లో నిర్వహించే కార్యకలాపాలను గురించి వివరించారు.ఈ సందర్భంగా స్థానిక కేజీబివి పాఠశాల విద్యార్థినిలు పోలీస్ స్టేషన్ ను సందర్శించారు.ఓపెన్ హౌస్ కార్యక్రమంలో భాగంగా ఎస్ఐ తిరుపతి విద్యార్థినిలకు పోలీసుల విధులు,ఆయుధాల పనితీరు, స్టేషన్ రికార్డులు,నిర్వహణ, రిసెప్షన్ వ్యవస్థ, కమాండ్ కంట్రోల్ రూమ్, సీసీ కెమెరాలు తదితర అంశాలపై వివరించారు.విద్యార్థుల సందేహాలను నివృత్తి చేశారు.అనంతరం ఎస్ఐ తిరుపతి మాట్లాడుతూ.. పోలీస్ స్టేషన్ సందర్శన ద్వారా విద్యార్థులకు పోలీసుల రోజువారీ విధులు, భద్రతా చర్యలు, సాంకేతిక పరిజ్ఞానం, తదితర అంశాలపై అవగాహన పెంపొందుతుందన్నారు. అలాగే దయలో 100, షీ టీమ్, సైబిల్ నేరాల నివారణపై అవగాహన కల్పించారు.మైనర్ డ్రైవింగ్, రోడ్డు భద్రతా నియమాలు బండ్ బిస్తు అంశాలపై వివరించారు.ఈ కార్యక్రమంలో ఎస్ఐ మైబుఖి, ఏఎస్ఐ శ్రీనివాస్ రావు,హెడ్ కానిస్టేబుల్ వెంకటేశ్వర్లు, కానిస్టేబుల్ కనక తదితరులు పాల్గొన్నారు.

రాష్ట్రస్థాయి స్కూల్ గేమ్స్ పోటీలకు శ్రీ చైతన్య విద్యార్థులు.



మహబూబాబాద్/అక్టోబర్ 24(జర్నలిస్ట్ వార్త):శ్రీ చైతన్య స్కూల్ విద్యార్థులు రాష్ట్రస్థాయి స్కూల్ గేమ్స్ పోటీలకు ఎంపికయ్యారని పాఠశాల ప్రిన్సిపాల్ మదార్ శుక్రవారం తెలిపారు.ఉమ్మడి వరంగల్ జిల్లా స్థాయిలో ములుగులో జరిగిన అందర్ 17 బాలురు విభాగంలో కరాటే నందు షేక్ హసన్ నై నవంబర్ నెలలో గచ్చిబౌలిలో జరిగే రాష్ట్రస్థాయి స్కూల్ గేమ్స్ పోటీలకు ఎంపికయ్యారు.అందర్ 14 బాలికల విభాగంలో ఎ.మనశ్రీ నిజామాబాద్ లో జరిగిన కైకాపూర్ రాష్ట్రస్థాయి పోటీలో ప్రతిభ కనబరిచింది.అలాగే మహబూబాబాద్ మండల స్థాయిలో జరిగిన కబడ్డీ అందర్ 14 బాలికల విభాగంలో ద్వితీయ బహుమతిని గెలుచుకున్నారు.ఈ పోటీల్లో ప్రణీత శ్రీ, కార్తిక రెడ్డి, ఆశ్రిత, వర్షిత మౌర్య, విశాల్, రుక్మిత భో, కబడ్డీ క్రీడల్లో ప్రతిభ కనబరిచి జోనల్ స్థాయికి ఎంపికయ్యారని పాఠశాల ప్రిన్సిపాల్ మదార్ అన్నారు.విద్యార్థులను పాఠశాల సిబ్బందిని శ్రీ చైతన్య విద్యా సంస్థల చైర్మన్ శ్రీధర్, డైరెక్టర్ శ్రీవిద్య, ఏజీఎం చేతన్ లు ప్రత్యేకంగా అభినందించారు.అకాడమిక్ కోఆర్డినేటర్ జయరాజు,జోనల్ కోఆర్డినేటర్ కృష్ణారావు, ప్రైమరీ- ప్రీ ప్రైమరీ జోనల్ కోఆర్డినేటర్లు పార్వతి, గౌతమి విద్యార్థులకు అభినందనలు తెలిపారు.ఈ కార్యక్రమంలో పికటి యాకయ్య, డీన్ సరేష్, సిబ్బాన్ ఇస్మార్త్ మల్లేశం,ఎఫ్ సుధాకర్,జోనల్ పికటి నాగరాజు తదితరులు పాల్గొన్నారు.

రైతులు దళారులకు పత్తి అమ్మి మోసపోవద్దు

- భూపాలపల్లి ఎమ్మెల్యే గంధ్ర సత్యనారాయణ రావు



భూపాలపల్లి/అక్టోబర్ 24(జర్నలిస్ట్ వార్త):రైతులు ఆరుగాలం కష్టపడి పండించిన పత్తి వంటన దళారులకు అమ్మి మోసపోవద్దని భూపాలపల్లి ఎమ్మెల్యే గంధ్ర సత్యనారాయణ రావు అన్నారు.శుక్రవారం భూపాలపల్లి మంజూరునగర్ లోని ఎమ్మెల్యే క్యాంప్ కార్యాలయంలో పత్తి రైతు సూచనలను తెలిపే గోడ పోస్టర్లను ఎమ్మెల్యే ఆవిష్కరించారు. ఈ సందర్భంగా ఎమ్మెల్యే రైతులకు పలు సూచనలు చేశారు. రాష్ట్రమంతా ఈ నెల చివరి వారంలో పత్తి కొనుగోలు ప్రారంభమవుతున్న దృష్ట్యా పత్తి రైతులు పత్తిని అమ్ముకోవడానికి సెంటర్లకు వెళ్లే ముందుగానే కపాసీ కిసాన్ అప్లికేషన్ని డౌన్లోడ్ చేసుకుని, స్టాల్ బుక్ చేసుకొని పత్తిని ఇష్టమైన మిల్లుకు విక్రయించడానికి సౌలభ్యంగా ఉండన్నారు. ఆధార్ లింక్ తోనే డబ్బులు రైతు ఖాతాలో జమవుతాయని తెలిపారు. రైతులందరూ ముందుగానే ఆధార్ కార్డును కావలసిన బ్యాంకుకు లింకు చేసుకోవాలన్నారు. దళారుల వద్ద పత్తిని రైతులు ఎట్టి పరిస్థితిలో అమ్మి రాదని తెలిపారు. ఈ కార్యక్రమంలో చిట్టూల మార్కెట్ కమిటీ చైర్మన్ గమ్మడి శ్రీదేవి, భూపాలపల్లి మార్కెట్ కమిటీ సెక్రటరీ మహమ్మద్ లా షరీఫ్ తదితరులు ఉన్నారు.

మెగా జాబ్ మేళాను సబ్వినియోగం చేసుకోవాలి

- సత్తుపల్లి నియోజకవర్గం ఎమ్మెల్యే మట్టా రాగమయి దయానంద్...

సత్తుపల్లి/అక్టోబర్ 24(జర్నలిస్ట్ వార్త):

సత్తుపల్లి నియోజకవర్గ యువతీ యువకులు ఆదివారం నిర్వహించబోయే జాబ్ మేళాను సబ్వినియోగం చేసుకోవాలని సత్తుపల్లి నియోజకవర్గ ఎమ్మెల్యే మట్టా రామయి దయానంద్ అన్నారు. శుక్రవారం అన్ని శాఖల అధికారులతో సమీక్ష సమావేశం నిర్వహించారు ఈ సందర్భంగా వారు మాట్లాడుతూ సత్తుపల్లి సింగరేణి వారి సహకారం తో ఈనెల 26 ఆదివారం నాడు సత్తుపల్లి పట్టణం, రాణి సెలెబ్రేషన్స్ ఫంక్షన్ హాల్ లో ఉదయం 09:00 గంటలకు ప్రారంభం కానున్న మెగా జాబ్ మేళా కార్యక్రమం లో సత్తుపల్లి నియోజకవర్గ అన్ని ప్రభుత్వ శాఖ అధికారులు కూడా ప్రతి ఒక్కరూ భాగస్వామ్యం కావాలి అని, ప్రతి ఒక్కరూ వారి సహాయ, కల్పించాలని తెలిపారు.అందరు ప్రభుత్వ ఉద్యోగం



సహకారాలు అందించాలి అని సూచించారు. ప్రతి గ్రామం లో, పట్టణం లో నిరుద్యోగ యువత కు ఈ జాబ్ మేళా గురించి తెలియజేసి, సుమారు 3,000 మంది నిరుద్యోగ యువతకు ఉద్యోగ అవకాశం కల్పించాలని తెలిపారు.అందరు ప్రభుత్వ ఉద్యోగం

బాధిత కుటుంబానికి శ్రీనివాస్ రెడ్డి ఆర్థిక సహాయం



రాయపల్లి/అక్టోబర్ 24(జర్నలిస్ట్ వార్త):

మండలంలోని మైలారం గ్రామానికి చెందిన గణ్ణేట దర్శయ్య భార్య గణ్ణేట రేణ అనారోగ్యంతో హైదరాబాద్ లోని కూకట్ పల్లి పద్మజా హాస్పిటల్ లో చికిత్స పొందుతుండగా శుక్రవారం బాధిత కుటుంబాన్ని ఎస్ఆర్ఆర్ ఫౌండేషన్ చైర్మన్,బిఆర్ఎస్ జిల్లా వరుపాటి శ్రీనివాస్ రెడ్డి పరామర్శించి ఆర్థిక సహాయం అందజేశారు.ఈ సందర్భంగా వైద్యుల తో మాట్లాడి మెరుగైన వైద్యం అందించాలని కోరారు.ఈ కార్యక్రమంలో రాష్ట్ర ఎస్సీ యూనియన్ ఉపాధ్యక్షులు సురేందర్ రాథోడ్ నాయక్, PACS డైరెక్టర్ గణ్ణేట యాకయ్య,కిషోర్, తదితరులు పాల్గొన్నారు.

బాధిత కుటుంబానికి ఎర్రబెల్లి పరామర్శ



రాయపల్లి/అక్టోబర్ 24(జర్నలిస్ట్ వార్త): మండలంలోని గణ్ణే కుంట తండా గ్రామంలో బీఆర్ఎస్ పార్టీ సీనియర్ నాయకులు మునావత్ మూస్స నాయక్ అనారోగ్యంతో మరణించగా వారి పార్థివా దేహానికి శుక్రవారం మాజీ మంత్రి,పాలకుర్రు బిఆర్ఎస్ పార్టీ నియోజకవర్గ ఇంచార్జి ఎర్రబెల్లి దయాకర్ రావు నివాళ్ళు అర్పించి బాధిత కుటుంబాన్ని పరామర్శించి ప్రగాధ సానుభూతిని తెలిపారు. ఆయన వెంట బిఆర్ఎస్ పార్టీ మండల అధ్యక్షుడు మునా వత్ నర్సింహ నాయక్,తదితరులు ఉన్నారు.

వధూవరులను ఆశీర్వదించిన ఎర్రబెల్లి



రాయపల్లి/అక్టోబర్ 24(జర్నలిస్ట్ వార్త):మండలంలోని జగన్నాధపల్లి గ్రామానికి చెందిన బిఆర్ఎస్ గ్రామ పార్టీ అధ్యక్షులు అనంతకుల కృష్ణ రెడ్డి కుతురు సిందూజ - రాకేష్ రెడ్డి వివాహం తొర్రూర్ రామ ఉపేందర్ గార్లెస్ట్ లో జరుగగా వివాహ వేడుకలో శుక్రవారం మాజీ మంత్రి,పాలకుర్రు బిఆర్ఎస్ పార్టీ నియోజకవర్గ ఇంచార్జి ఎర్రబెల్లి దయాకర్ రావు పాల్గొని నూతన వధూవరులను ఆశీర్వదించారు. ఈ కార్యక్రమంలో మాజీ ఎంపీబీ జిను గు ఎనిమి రెడ్డి,మాజి జడ్పీటీసీ రంగు కుమార్ గౌడ్,బిఆర్ఎస్ పార్టీ మండల ప్రధాన కార్యదర్శి పూస మధు,బద్దం వేణుగోపాల్ రెడ్డి,పోగులకొండ వేణు,సంకినేని ఎల్లస్వామి,చందు సతీష్,జీవన్ తదితరులు పాల్గొన్నారు.

కలపను పట్టుకుంటున్నారా...? సెటిల్మెంట్ చేస్తున్నారా....?

అటవీ శాఖ అధికారులపై అనేక ఆరోపణలు....?

బయ్యారం/అక్టోబర్ 24(జర్నలిస్ట్ వార్త):

ఏజెన్సీ మండలంలో పంది పంపుల అటవీ ప్రాంతం నుండి అక్రమంగా టేకు కలపను ట్రాక్టర్లో బాడి లెవల్లో డబుల్ కాట్ మంచాలు..?దివాన్ కాట్ లు తరలిస్తూ...? గత మూడు రోజుల క్రితం తరలిస్తూ కొంతమంది ఫారెస్ట్ అధికారులు,కొన్ని ప్రధాన పత్రికల విలేకరులు కలిసి సెటిల్మెంట్ చేసి,లక్ష యాభై వేల రూపాయలు చేతులు మారి,టేకు కలప రవాణా చేసిన ట్రాక్టరును వదిలి పెట్టినట్లు ఆరోపణలు వెల్లువెత్తుతున్నాయి...? అక్రమ కలప రవాణా వ్యాపారులతో,అటవీ పోదుకు సహకరించే వారితో ఫారెస్ట్ అధికారులు లోపాయికారీ ఒప్పందాలు చేసుకొని,బినామీలను పెట్టుకొని వారి ఫోన్ పే ల ద్వారా గత కొన్ని నెలలుగా క్యాష్ గా చేతులు మారుతున్నట్లు మండలంలో పెద్ద ఎత్తున ఆరోపణలు వెలువడుతున్నాయి.దీనిపై మండలంలో పలువురు పలు రకాలుగా చర్చించుకుంటున్నారు.

టేకు కలప పట్టుకొని దానిని విడిచి పెట్టిన అధికారులు ఎవరు...?అక్రమ పోదు చేసే వారు ఎవరు...? ఈ తంతు ఎన్ని రోజులుగా



జరుగుతుంది..? అనే విషయాలు ఇతర విషయాలు ఫారెస్ట్ నిఘా అధికారులు ఎంక్వయిర్ చేస్తే గాని బయ్యారం ఫారెస్ట్ రేంజ్ లో ఏమి జరుగుతుందో అసలు విషయం తెలిసే అవకాశం ఉందని పలువురికి చర్చనీయాంశంగా మారింది.

దీనిపై బయ్యారం ఫారెస్ట్ రేంజ్ అధికారి సువర్చల ను

శుక్రవారం వివరణ కోరగా టేకు కలప పట్టుకున్న మాట అవాస్తవమని,గత మూడు రోజుల క్రితం ఎవరి టాక్టర్ ను ఆపి మా సిబ్బంది సెటిల్మెంట్ చేసుకోలేదని,అది అవాస్తవం అన్నారు.గురువారం కలప పట్టుకున్నామని,దానిపై కేసు నమోదు చేసి డిపోజు తరలించనున్నట్లు తెలిపారు.

దళారుల దోపిడి కోసమే సీసీఐ కాపాస్ కిసాన్ యాప్

రైతులు కష్టపడి పండించిన పంటలకు మద్దతు ధర రాకుండా కేంద్ర రాష్ట్ర ప్రభుత్వాలు నిబంధనల పేరుతో కుట్ర చేస్తున్నవి బిఆర్ఎస్ రాష్ట్ర సీనియర్ నేత మాజీ ఎమ్మెల్యే పెద్ది సుదర్శన్ రెడ్డి

నర్సంపేట/అక్టోబర్ 24 (జర్నలిస్ట్ వార్త):

దళారుల దోపిడి కోసమే సీసీఐ కాపాస్ కిసాన్ యాప్ ఉందని, రైతులు కష్టపడి పండించిన పంటలకు మద్దతు ధర రాకుండా కేంద్ర రాష్ట్ర ప్రభుత్వాలు నిబంధనల పేరుతో కుట్ర చేస్తున్నవనిబిఆర్ఎస్ రాష్ట్ర సీనియర్ నేత మాజీ ఎమ్మెల్యే పెద్ది సుదర్శన్ రెడ్డి అన్నారు. శుక్రవారం ఆయన మాట్లాడుతూ కపాస్ యాప్ డౌన్లోడ్ చేసుకొని పట్ట పుస్తకం కలిగిన రైతులు మాత్రమే పత్రిని అమ్ముకోవాలని అది కూడా కేవలం మూడుసార్లు మాత్రమే అవకాశం ఇస్తాము అని, అది ఉపయోగించుకొని రైతును భూక్తి లిస్టులో పెడతామని చెప్పడం బాధాకరమన్నారు.డౌన్లోడ్ చేసుకున్న నెట్ లకు ఫోన్ నెంబరు కచ్చిత చేయడం,వచ్చిన ఓటీపీ నెంబర్ తో పంట వివర్తించి వివరాలు తెలియజేయడం, ఈ ప్రక్రియ పూర్తి చేయడానికి రైతులేమైనా ఐటీ ఉద్యోగులా అని ప్రశ్నించారు. కౌలు రైతుల గుర్తింపు ప్రక్రియ చేపట్టకుండానే వ్యవసాయ అధికారుల ద్వారా సర్టిఫికేట్ తీసుకోవాలని చెప్పడం సరికాదన్నారు. రైతులను వ్యవసాయ అధికారుల చుట్టూ తిప్పుతూ కాలయోజన చేస్తున్నారని.70 శాతం రైతులు తమ పండించిన పత్రిని ఇప్పటికీ ప్రైవేటు మార్కెట్లో అమ్ముకోవడం జరిగిందన్నారు. సీసీఐ పత్రికొనుగోలు కేంద్రాలను ఇప్పటివరకు గుర్తించలేదు రైతులకు ఈ యాప్ పట్ల అవగాహన కల్పించకుండానే కొనుగోలు ప్రక్రియ



చేస్తామంటూ రైతులను ఆందోళనకు గురి చేస్తున్నాయి, కేంద్ర, రాష్ట్ర ప్రభుత్వాలు పత్రి కొనుగోలు కేంద్రాలను ప్రారంభించకుండానే నిబంధనల పేరుతో రైతును సీసీఐ కేంద్రాలకు రాకుండా బయటపెడుతున్నవని గుర్తు చేశారు. నిబంధనల పేరుతో కేంద్ర రాష్ట్ర ప్రభుత్వాలు ఒక్కటై రైతులకు పత్రికి మద్దతు ధర రాకుండా కుట్ర చేస్తున్నవని, కేంద్ర ప్రభుత్వం తెచ్చిన నల్ల చట్టాలలో భాగ

గానే సీసీఐ కపాస్ కిసాన్ యాప్ కపాస్ యాప్ ను తీసుకువచ్చి పత్రి రైతుల నెత్తిన పిడుగు వేసినట్లు ఉంది రైతుల పేరుతో దళారులు, దోపిడిదారులు, ప్రైవేటు వ్యక్తులు సీసీఐకి పత్రి అమ్మకాలు జరిపి పెద్ద ఎత్తున కుంభకోణానికి పాల్పడుతున్నారు.

137 పత్రి కొనుగోలు కేంద్రాలలో భారీ కుంభకోణం చేసిన ప్రభుత్వం దళారులకు దోపిడి దారులకు అడ్డాగా సీసీఐ కేంద్రాలను తయారు చేసిందన్నారు. సీసీఐ పత్రి కొనుగోలులో 3000 కోట్ల కుంభకోణంలో ప్రభుత్వ పెద్దలకు వాటాలు ఉన్నాయి.

పత్రి కొనుగోలులో జరిగిన అవినీతి కుంభకోణం పైన ఎలాంటి దర్యాప్తు చేయకుండా కేవలం కిందిస్థాయి ఉద్యోగులు 134 మంది పంచాయతీ కార్యదర్శులను సస్పెండ్ చేసి ప్రభుత్వం చేతులు దులుపుకుందన్నారు. అధిక వర్గాలతో, యూరియా, కొరతతో పత్రి దిగుబడి తగ్గింది వచ్చిన కొద్దిపాటి దిగుబడిని నిబంధనల పేరుతో కేంద్ర రాష్ట్ర ప్రభుత్వాలు పత్రి రైతును అరిగోన పెడుతున్నారు. రైతులను అదుకోవాల్సిన ప్రభుత్వాలు పంట సప్లయింగ్ చెల్లించకుండా నిబంధనల పేరుతో రైతును ఇబ్బంది పెడుతున్నారు

కేంద్ర రాష్ట్ర ప్రభుత్వాలు ఇప్పటికైనా నిబంధనలను సవరించి పత్రి రైతులకు సులువుగా సీసీఐకి పత్రి నీ అమ్ముకునే విధంగా ప్రభుత్వం దోహదపడాలని ఈ సందర్భంగా ప్రభుత్వాన్ని డిమాండ్ చేశారు.

దీపోత్సవ కార్యక్రమాన్ని విజయవంతం చేయాలి దీపోత్సవానికి నూనె అందజేత -ఆలయ కమిటీ సభ్యులు

గణపురం/అక్టోబర్ 24 (జర్నలిస్ట్ వార్త):

గణపురం మండల కేంద్రంలోని కాకతీయ కళాక్షేత్రము రెడ్డి గుడిపి నాగలింగేశ్వరాలయం లోకార్ధికమాస ఉత్సవాల్లో భాగంగా శుక్రవారం ఆలయ అర్చకులు పానుగంటి భద్రయ్య స్వామివారికి ప్రత్యేక అభిషేకాలు అర్చనలు నిర్వహించడం జరిగింది. కార్ధిక మాస రానున్న కార్ధిక షౌరవి సందర్భంగా ఆలయంలో పదివేల దీపాలతో దీపోత్సవ కార్యక్రమం నిర్వహించడం జరుగుతుంది. దీపోత్సవ కార్యక్రమానికి గాను గణపురం వాస్తవ్యులు శ్రీ నారగాని కవిత రవీందర్ గౌడ్ దంపతులు ఆలయంలో ప్రత్యేక పూజా కార్యక్రమం నిర్వహించారు పూజ అనంతరం దీపోత్సవ కార్యక్రమా నికి 15 లీటర్ల దీపారాధన నూనె ఆలయ కమిటీ సభ్యులకు అందజేయడం జరిగింది, ఆలయ కమిటీ సభ్యులు మాట్లాడుతూ ప్రతి సంవత్సరం అంగరంగ వైభవంగా నిర్వహించనున్న దీపోత్సవ కార్యక్రమానికి భక్తులు అధిక సంఖ్యలో పాల్గొని దీపోత్సవ కార్యక్రమాన్ని విజయవంతం చేయవలసింది గా తెలిపారు. అనంతరం అర్చకులు వారికి తీర్థప్రసాదాలు అందజేశారు ఈ కార్యక్రమంలో ఆలయ కమిటీ సభ్యులు తదితర భక్తులు పాల్గొన్నారు



జూబ్లీహిల్స్ నియోజకవర్గం లో విస్తృత ప్రచారం



ఖమ్మం బ్యూరో/అక్టోబర్ 24 (జర్నలిస్ట్ వార్త):

నవీన్ యాదవ్ కి భారీ మెజారిటీ చేకూర్చాలని,జూబ్లీహిల్స్ నియోజకవర్గం బోరబండ డివిజన్ పరిధిలో తెలంగాణ రాష్ట్ర మంత్రి సీతక్క తెలంగాణ రాష్ట్ర ఇరిగేషన్ కార్పొరేషన్ చైర్మన్ మువ్వ విజయభాబు జూబ్లీహిల్స్ నియోజకవర్గం కాంగ్రెస్ పార్టీ అభ్యర్థి నవీన్ యాదవ్,తో పాటు విస్తృత ఇండియన్ ప్రచారం లో పాల్గొన్నారు. మువ్వ విజయభాబు అన్న ఆహ్వానం మేరకు ఐండి రమేష్ సూచనతో కాంగ్రెస్ పార్టీ అభ్యర్థి నవీన్ కుమార్ యాదవ్ గెలుపు కోసం ప్రచారంలో పాల్గొన్న కూకట్నల్లి కాంగ్రెస్ పార్టీ యువ నాయకుడు గాదె శివ చౌదరి,మిత్ర బృందం పాల్గొన్నారు.

మా దారి ఎటు...?

అని ఆవేదన వ్యక్తం చేస్తున్న తెలుగుదేశం పార్టీ సామాన్య కార్యకర్తలు..!



తిరువూరు /అక్టోబర్ 24 (జర్నలిస్ట్ వార్త):

తిరువూరు నియోజకవర్గంలో తెలుగుదేశం పార్టీలో నెలకొన్న అంతగత విభేదాలు సామాన్య కార్యకర్తల్లో తీవ్ర ఆందోళనకు కారణమయ్యాయి. మంత్రి కేశినేని చిన్నీ,తిరువూరు ఎమ్మెల్యే కొలికపూడి శ్రీనివాసరావు మధ్య ఆరోపణల పరంపర పార్టీ శ్రేణిల్లో గందరగోళాన్ని రేపింది. పార్టీ కోసం కష్టపడి పనిచేసిన, త్యాగం చేసిన కార్యకర్తలు ఇప్పుడు “మా దారి ఎటు?” అనే ప్రశ్నతో తల్లడిల్లుతున్నారు. తమను నమ్ముకొని గెలిచిన నాయకుల మధ్య విభేదాలు తీవ్రస్థాయికి చేరడంతో, పార్టీ భవిష్యత్తు ఏ దిశగా వెళ్తుందనే సందేహం ప్రతి ఒక్కరిలో నెలకొంది.ఇక ఈ పరిస్థితుల నేపథ్యంలో కొంతమంది నేతలు తిరువూరు కి వచ్చిన దరిద్రం ఇది” అంటూ ఆవేదన వ్యక్తం చేస్తున్నారు. మరికొందరు నాయకులు, కార్యకర్తలు వైఎస్ఆర్ కాంగ్రెస్ వైపు మొగ్గు చూపుతున్నట్లు సమాచారం.తిరువూరులో పార్టీని పటిష్ఠం చేయడంలో విఫలమైతే, భవిష్యత్తు ఎన్నికల్లో తెలుగుదేశం పార్టీకి గణనీయమైన నష్టం వాటిల్లే అవకాశం ఉందని రాజకీయ వర్గాలు అభిప్రాయపడుతున్నాయి.

కర్నూలు ఫోరీ బస్ ప్రమాద దుర్ఘటనలో.. స్వల్ప గాయాలతో బయటపడ్డ సత్తుపల్లి వాసి ...

సత్తుపల్లి/అక్టోబర్ 24(జర్నలిస్ట్ వార్త):

కర్నూలు వద్ద జరిగిన ఫోరీ బస్సు ప్రమాద దుర్ఘటనలో సత్తుపల్లి వాసి స్వల్ప గాయాలతో క్షేమంగా బయటపడ్డాడు. ఖమ్మం జిల్లా సత్తుపల్లి పట్టణ పరిధిలోని ప్రకాశం పంతులు రోడ్డుకు చెందిన మన్నేపల్లి సత్యనారాయణ (28) అనే యువకుడు హైదరాబాద్ డిఆర్ఐబలో గత కొంతకాలంగా ఉద్యోగంలో విధులు నిర్వహిస్తున్నాడు. ఇక ఆఫీస్ పని మీద గురువారం రాత్రి సత్యనారాయణ హైదరాబాదు నుంచి బెంగళూరుకు బయలుదేరాడు. అయితే, కర్నూలు వద్ద బస్సు ప్రమాదం జరుగగా, అందులో నుంచి స్వల్ప గాయాలతో క్షేమంగా బయటపడ్డాడు. దీంతో కుటుంబ సభ్యులు ఊపిరి పీల్చుకున్నారు. స్వల్ప గాయాలతో బయటపడిన సత్యనారాయణ, హైదరాబాద్ చేరుకున్నట్లు ఆయన తండ్రి తెలిపారు.



రాష్ట్రస్థాయి రెజ్లింగ్ పోటీలలో బ్రాంజ్ మెడల్ సాధించిన మహాత్మా గాంధీ జ్యోతిబాపూలె నర్సంపేట విద్యార్థిని

నర్సంపేట/అక్టోబర్ 24(జర్నలిస్ట్ వార్త):

హైదరాబాద్ లోని సభ్యమంది వేదికగా అక్టోబర్ 21, 22, 23 తేదీలలో నిర్వహించిన రాష్ట్రస్థాయి అండర్ 19 రెజ్లింగ్ టోర్నమెంట్ లో మహాత్మా గాంధీ జ్యోతిబాపూలె స్కూల్ నర్సంపేట కు చెందిన కృష్ణప్రియ పతకం సాధించి పాఠశాలకు గౌరవం తీసుకొచ్చిందిఈ సందర్భంగా ప్రధానోపాధ్యాయురాలు బానోతు రాజేశ్వరి, వైస్ ప్రిన్సిపాల్ అశ్వినీ, వ్యాయామ ఉపాధ్యాయురాలు వినోద, ఉపాధ్యాయ బృందం క్రీడాకారుని కృష్ణప్రియను అభినందించారు.ఈ కార్యక్రమాన్ని ఉద్దేశించి ప్రధానోపాధ్యాయురాలు బానోతు రాజేశ్వరి మాట్లాడుతూ, పిల్లలు విద్యతో పాటు క్రీడారంగంలో కూడా రాణించాలని, క్రీడలు శారీరక దృఢత్వం, క్రమశిక్షణ, ఆత్మవిశ్వాసాన్ని పెంపొందిస్తాయని అన్నారు.



భూసేకరణ పరిహారం చెల్లింపులు త్వరితగతిన పూర్తి చేయాలి -జిల్లా కలెక్టర్ రాహుల్ శర్మ

భూపాలపల్లి/అక్టోబర్ 24(జర్నలిస్ట్ వార్త):

కాలేశ్వరం చిన్న ప్రాజెక్టు భూసేకరణ పరిహారం చెల్లింపులు త్వరితగతిన పూర్తి చేయాలని జిల్లా కలెక్టర్ రాహుల్ శర్మ అన్నారు.శుక్రవారం ఐడిఓసి సమావేశ మందిరంలో చిన్న కాళేశ్వరం ప్రాజెక్ట్ మొదటి, రెండు దశలకుభూ సేకరణ ప్రక్రియపై, ఎన్ డీసీ, ఎల్ఓ, ఆర్%డ%ఆర్,ఇ.గిషన్, మోగా కంపెనీ విభాగాల అధికారులతో జిల్లా కలెక్టర్ రాహుల్ శర్మ అధ్యక్షతన సమీక్ష సమావేశం జరిగింది.ఈ సందర్భంగా కలెక్టర్ మాట్లాడుతూ, చిన్న కాళేశ్వరం చాలా ప్రాధాన్యత కలిగిన ప్రాజెక్ట్ అని తెలిపారు. ప్రాజెక్టు పూర్తి చేయడంలో భూ సేకరణను మొదటి ప్రాధాన్యతగా తీసుకోవాలని అధికారులను ఆదేశించారు. ఈ సమావేశంలో రెవెన్యూ అదనపు కలెక్టర్ అశోక్ కుమార్, కాటారం సబ్ కలెక్టర్ మయాంక్ సింగ్, ఎస్ డీ రమేష్, సర్వే అండ్ ల్యాండ్ రికార్డ్స్ ఏడి కుసుమ కుమారి,ఇరిగేషన్, మోగా కంపెనీ అధికారులు తదితరులు పాల్గొన్నారు.



ధర్మసాగర్ మండల కేంద్రంలో మైనర్ పిల్లల బైక్ సవాల్ లు ఆందోళన కలిగిస్తున్నాయి



హనుమకొండ బ్యూరో/ అక్టోబర్ 24(జర్నలిస్ట్ వార్త):

హనుమకొండ జిల్లా ధర్మసాగర్ మండల కేంద్రంలో మైనర్ పిల్లలు నిరభ్యంతరంగా బైక్లు, స్కూటీలు నడపడం సాధారణమైపోయింది. పాఠశాలలు ముగిసిన వెంటనే గుంపులుగా తిరుగుతూ వేగంగా వాహనాలు నడపడం, హెల్మెట్లు లేకుండా రోడ్లపై రేసులు పెట్టడం స్థానికుల ఆందోళనకు కారణమవుతోంది. చిన్నపిల్లల చేతిలో బైక్లు ఉండటంతో ఎప్పుడైనా ప్రమాదాలు సంభవించే అవకాశం ఉందని ప్రజలు చెబుతున్నారు.వీధుల్లో, మార్కెట్ ప్రాంతాల్లో, విద్యాసంస్థల సమీపంలోనూ ఈ దృశ్యాలు తరచూ కనిపిస్తున్నాయి. తల్లిదండ్రులు పిల్లలపై సరైన పర్యవేక్షణ చేయకపోవడం, పోలీసు విభాగం నిర్లక్ష్యంగా వ్యవహరించడం వల్లే ఈ పరిస్థితి తలెత్తిందని స్థానికులు ఆవేదన వ్యక్తం చేస్తున్నారు.ప్రమాదాలు జరగకముందే పోలీసులు కఠిన చర్యలు తీసుకోవాలని, మైనర్ పిల్లల చేత వాహనాలు నడిపిన వారిపై కేసులు నమోదు చేయాలని ప్రజలు డిమాండ్ చేస్తున్నారు. తల్లిదండ్రులు సామాజిక బాధ్యతతో వ్యవహరించి పిల్లలకు వాహనాలు ఇవ్వకుండా జాగ్రత్త వహించాలని పెద్దలు సూచించారు.

ఘనంగా మాజీ వైస్ ఎంపీపీ చల్లా సుధీర్ రెడ్డి జన్మదిన వేడుకలు

-విద్యార్థులకు స్వీట్లు పంపిణీ చేసిన ఆటో యూనియన్ సభ్యులు



స్వీషన్ ఘన పూర్వ/అక్టోబర్ 24 (జర్నలిస్ట్ వార్త): మండలంలోని తాటికొండ గ్రామానికి చెందిన స్వీషన్ ఘనపూర్ మాజీ వైస్ ఎంపీపీ చల్లా సుధీర్ రెడ్డి జన్మదిన వేడుకలు గ్రామంలోగల ప్రాథమిక పాఠశాల, ఉన్నత పాఠశాలలో సర్దార్ సర్వాయి పాపన్న ఆటో యూనియన్ సభ్యులందరూ కలిసి ఘనంగా నిర్వహించారు. అనంతరం విద్యార్థిని, విద్యార్థులకు బిస్కెట్స్ ప్యాకెట్స్ అందజేసి చిన్నారులతో కలిసి అందరూ సుధీర్ రెడ్డి కి జన్మదిన శుభాకాంక్షలు తెలియజేయడం జరిగింది. అదేవిధంగా స్వీషన్ ఘనపూర్ మాజీ వైస్ ఎంపీపీ చల్లా సుధీర్ రెడ్డి జన్మదిన సందర్భంగా తాటికొండ గ్రామంలో సర్దార్ సర్వాయి పాపన్న ఆటో యూనియన్ సభ్యులు అందరు కలిసి కేక్ కట్ చేసి సుధీర్ రెడ్డికి శుభాకాంక్షలు తెలిపారు.

తీగల వంతెన నిర్మాణ పనులు వేగవంతం చేయాలి...

- జిల్లా కలెక్టర్ అనుదీప్ దురిశెట్టి

ఖమ్మం బ్యారో/అక్టోబర్ 24 (జర్నలిస్ట్ వార్త):

తీగల వంతెన నిర్మాణ పనులు వేగవంతం చేయాలని జిల్లా కలెక్టర్ అనుదీప్ దురిశెట్టి అన్నారు. శుక్రవారం అధికారులతో సమీక్ష సమావేశం ఏర్పాటు చేశారు. ఈ సందర్భంగా వారు మాట్లాడుతూ ఖమ్మం మున్సిపల్ నడిపై చేపట్టిన వివిధ అభివృద్ధి పనులు నిర్మిత సమయంలో పూర్తి చేయాలని, ప్రాజెక్టులకు అవసరమైన భూ సేకరణ పూర్తి చేయడం పట్ల అధికారులు దృష్టి సారించాలని జిల్లా కలెక్టర్ అనుదీప్ దురిశెట్టి అన్నారు. నగరంలో జిల్లా కలెక్టర్ విస్తృతంగా పర్యటించారు. మున్సిపల్ నది రిటైనింగ్ వాల్ నిర్మాణం, కాలోన్డ్ల తీగల వంతెన పనులు, మున్సిపల్ భూనిర్మాణాల కోసం ఏర్పాటు చేస్తున్న లేజిల్ వెంచర్ ఫులోగతి పనులను క్షేత్రస్థాయిలో జిల్లా కలెక్టర్ పరిశీలించారు. అనంతరం రిటైనింగ్ వాల్ భూనిర్మాణాలకు ఇచ్చే ప్రత్యామ్నాయ భూమి లేజిల్ అభివృద్ధి పనులపై సంబంధిత అధికారులతో కలెక్టర్ సమీక్షించి పలు సూచనలు చేశారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ నిపుణుల కమిటీ చేసిన డిజైన్ ల ప్రకారం మున్సిపల్ నది రిటైనింగ్ వాల్ నిర్మాణం పక్కా జరగాలని, సకాలంలో పూర్తయ్యేలా చూడాలని అన్నారు. నాగార్జున సాగర్ ప్రాజెక్టు క్రింద సేకరించిన భూములను అభివృద్ధి చేసి మున్సిపల్ నది



రిటైనింగ్ వాల్ భూ నిర్మాణాలకు అందించేలా రైతులతో చర్చలు జరపాలని తెలిపారు. రిటైనింగ్ వాల్ నిర్మాణం పూర్తి స్థాయిలో నిర్మించాలని, రెండు వైపుల నుంచి ప్రణాళికాబద్ధంగా పని జరగాలని అన్నారు. రిటైనింగ్ వాల్ నిర్మాణానికి అవసరమైన భూ సేకరణ ప్రాధాన్యతతో పూర్తి చేయాలని, ఏజెన్సీ అదనపు బృందాలు ఏర్పాటు చేసి పనులు చేయాలని అన్నారు. మున్సిపల్ నది రిటైనింగ్ వాల్ నిర్మాణానికి అవసరమైన భూ సేకరణ నిమిత్తం రైతులకు, నిర్మాణాలకు అందించే 125 ఎకరాల ప్రత్యామ్నాయ భూముల లేజిల్ వెంచర్ అభివృద్ధి పనులు వేగవంతంగా పూర్తి చేయాలని, వెంచర్ కు 100 మీటర్ల ప్రధాన రహదారి, 40 మీటర్ల చొప్పున అంతర్గత రహదారి, నగరంకు సులుభతరం చేసే విధంగా అదనంగా ఓవర్ బ్రిడ్జి నిర్మాణం, ప్రత్యేకంగా కల్పించే వసతులతో ఒక ప్రత్యేక వెంచర్ తో భూమి విలువ పెరిగి



చుట్టు ప్రక్కల విస్తృతంగా అభివృద్ధి జరుగుతుందని తెలిపారు. ప్రజలకు అందించే భూములలో లేజిల్ అభివృద్ధి అంతర్గత రోడ్లు, కనెక్టివిటీ అంశాలు ప్రజలకు పూర్తి స్థాయిలో వివరించాలని అన్నారు. ఖమ్మం నగరంలో మున్సిపల్ నది నిర్మించే కేబుల్ బ్రిడ్జి పనులు వేగవంతంగా జరుగుతున్నాయని, నిర్మిత గడువు లోపు ప్రజలకు అందుబాటులోకి తీసుకొని వచ్చే విధంగా నిర్మాణ పనులు వేగంగా పూర్తి చేయాలని అన్నారు. తీగల వంతెన నిర్మాణం వల్ల ఎవరు కూడా నష్టపోకుండా చర్యలు తీసుకోవాలని అధికారులను కలెక్టర్ ఆదేశించారు. ఈ పర్యటనలో జిల్లా కలెక్టర్ వెంట ఆర్%ఎ%టి ఎన్ఐ యూజిబి, ఇజి వార్, ఆర్ఓ సరసింహారావు, ఇరిగేషన్ డిజి రమేష్ రెడ్డి, ఖమ్మం అర్బన్, రూరల్ మండల తహసీల్దార్లు సైదులు, రాంప్రసాద్, అధికారులు, తదితరులు పాల్గొన్నారు.

గురుకుల పాఠశాలలో ర్యాగింగ్ కలకలం.

గురుకుల పాఠశాల ముందు

విద్యార్థుల తల్లిదండ్రుల ఆందోళన .

ముగ్గురు విద్యార్థులను నస్సిండ్ చేసిన ప్రిన్సిపల్ అజయ్ కుమార్.

హనుమకొండ బ్యారో/ అక్టోబర్ 24 (జర్నలిస్ట్ వార్త): హనుమకొండ జిల్లా వేలేరు మండల కేంద్రం శివారులోని పి ఎం శ్రీ గురుకుల బాలర పాఠశాలలో దసరా సెలవులకు ముందు ఇంటర్ మీడియట్ ద్వితీయ సంవత్సరానికి చెందిన కొంతమంది విద్యార్థులు మొదటి సంవత్సరానికి చెందిన బైపిసి విద్యార్థిని ర్యాగింగ్ చేస్తూ వితక బాదిన సంఘటన ఆలస్యంగా వెలుగులోకి వచ్చింది. శుక్రవారం ఇంటర్ మీడియట్ మొదటి సంవత్సరానికి చెందిన బైపిసి కి చెందిన విద్యార్థి తల్లి దండ్రులు గురుకుల పాఠశాలలో ర్యాగింగ్ పాలిటాని వ్యక్తులపై చట్టపరమైన కఠిన చర్యలు తీసుకోవాలని ఆందోళన వ్యక్తం చేయడం జరిగింది. ఈసందర్భంగా విద్యార్థి తల్లి దండ్రులు మాట్లాడుతూ మాఅబ్బాయి



ఇంటర్ మీడియట్ బైపిసి మొదటి సంవత్సరం వేలేరు పి ఎం శ్రీ గురుకుల పాఠశాలలో మొదటి సంవత్సరం బైపిసి చదువున్నాడు అతనిని ద్వితీయ సంవత్సరం విద్యార్థులు ర్యాగింగ్ పేరుతో కొట్టడమేకా కుండా మేము కొట్టినట్టుగా పడిఉందాటి మేముకొడితే సీపు జాండుబామ్ రద్దుకోవాల్సి తప్పా మాకు ఎదురు

తిరగకూడదని వితకబాదారని పేరెంట్స్ తెలువడం జరిగింది ఈవిధంగా కొడితే మాఅబ్బాయి ఎదైనా ఆగాయిత్తానికి పాల్పడితే బాధ్యులు ఎవరిని ప్రశ్నిస్తున్నారు.? ఇకనైనా ఇలాంటివి దురాగతాలు పురనావుతం కాకుండా చూడాలని విద్యార్థుల తల్లిదండ్రులు వేడుకుంటున్నారు.

తల్లాడ/అక్టోబర్ 24 (జర్నలిస్ట్ వార్త):

స్వగ్రామానికి సేవా కార్యక్రమాలు చేయాలనే ఆలోచనతో కాంగ్రెస్ పార్టీ నేత, సర్పంచుల ఫోరం రాష్ట్ర మాజీ ఉపాధ్యక్షులు నారపోగు వెంకట్ తన దాతృత్వాన్ని మరోసారి చాటుకున్నారు. తల్లాడ మండలంలోని క్రిష్ణాపురం గ్రామంలో అయ్యప్ప స్వామి మాల ధరించిన భక్తులకు ఆయన తనవంతుగా 50వేల రూపాయలను శుక్రవారం నిర్వాహకులకు విరాళంగా అందించారు. 25వ తేదీన గ్రామంలోని హరిహరసత అయ్యప్ప భక్త బృందం ఆధ్వర్యంలో మహా పడిపూజ కార్యక్రమం ఏర్పాటు చేశారు. ఈ సందర్భంగా ఆయన అయ్యప్ప స్వాములకు 50 వేల సగదును అందించి తన సేవా గుణాన్ని చాటుకున్నారు. గతంలో కూడా ఇంత పెద్ద సగదును అయ్యప్ప స్వాములకు అందించారు. ఈ సందర్భంగా ఆయన మాట్లాడుతూ జన్మభూమికి సేవ చేయాలనే లక్ష్యంతో ప్రతి ఏడాది ఈ సగదును అందిస్తున్నట్లు తెలిపారు. తాను ఎక్కడ ఉండా గ్రామాభివృద్ధిలో తన వంతు సహాయ సహకారాలు ఎల్లప్పుడూ ఉంటాయని పేర్కొన్నారు. సగదును అందించిన వెంకట్ కు అయ్యప్ప స్వామి భక్త బృందం సభ్యులు ప్రత్యేక కృతజ్ఞతలు తెలిపారు. ఈ కార్యక్రమంలో అఖిరామ్ బిఎస్ అకాడమీ చైర్మన్ విలా సాగరం అఖిరామ్, స్వాములు విలాసాగరం వెంకట్రావు, విలా సాగరం శ్రీను పాల్గొన్నారు.



ఏపీకి తుపాను ముప్పు...

అధికారులను అప్రమత్తం చేసిన హెబాంమంత్రి అనిత

అమరావతి, ఆ అక్టోబర్ 24 (జర్నలిస్ట్ వార్త):

బంగాళాఖాతంలో ఏర్పడిన అల్పపీడనం రానున్న 48 గంటల్లో తుపానుగా బలపడనుందన్న వాతావరణ శాఖ హెచ్చరికల నేపథ్యంలో ఆంధ్రప్రదేశ్ ప్రభుత్వం అప్రమత్తమైంది. తుపానును ఎదుర్కొనేందుకు తీసుకోవాల్సిన ముందస్తు జాగ్రత్త చర్యలపై రాష్ట్ర హెబాంమంత్రి పంగలపూడి అనిత శుక్రవారం ఉన్నతస్థాయి సమీక్ష సమావేశం నిర్వహించారు. ఈ సమావేశంలో రాష్ట్ర విపత్తుల నిర్వహణ సంస్థ ఎండి ప్రఖర్ జైన్, ఈడి డిపీకీ తో పాటు ఇతర కీలక అధికారులు పాల్గొన్నారు. తుపాను సన్నద్ధత, క్షేత్రస్థాయిలో చేపట్టాల్సిన కార్యక్రమాలపై హెబాంమంత్రి అధికారులకు పలు కీలక ఆదేశాలు జారీ చేశారు. ఈ సందర్భంగా విపత్తుల నిర్వహణ సంస్థ ఎండి ప్రఖర్ జైన్ ప్రస్తుత పరిస్థితిని హెబాంమంత్రికి వివరించారు. నైరుతి, పశ్చిమ-మధ్య బంగాళాఖాతంలో కేంద్రీకృతమైన అల్పపీడనం సోమవారానికి తుపానుగా బలపడే అవకాశం ఉందని తెలిపారు. దీని ప్రభావంతో రాష్ట్రంలో శనివారం భారీ వర్షాలు, ఆదివారం అతి భారీ వర్షాలు, సోమ, మంగళవారాల్లో అత్యంత భారీ వర్షాలు కురిసే అవకాశం ఉందని అధికారులు అంచనా వేశారు. ఈ నేపథ్యంలో తుపాను తీవ్రతను ఎప్పటికప్పుడు అంచనా వేస్తూ, ప్రభావితమయ్యే జిల్లాల యంత్రాంగాన్ని తక్షణమే అప్రమత్తం చేయాలని హెబాంమంత్రి అనిత ఆదేశించారు. “తుపాను కారణంగా ఎటువంటి ప్రాణనష్టం జరగకుండా చూడటమే మన ప్రధమ కర్తవ్యం. ఇందుకోసం ముందస్తు సహాయక చర్యలను పటిష్టంగా అమలు చేయాలి” అని హెబాంమంత్రి స్పష్టం చేశారు. సహాయక చర్యల నిమిత్తం ఎస్సీఆర్ఎఫ్, ఎస్సీఆర్ఎఫ్ బృందాలను అవసరమైన ప్రాంతాలకు వెంటనే తరలించాలని సూచించారు. క్షేత్రస్థాయిలో రెవెన్యూ, పోలీస్, ఇతర శాఖల అధికారులు మరింత అప్రమత్తంగా ఉంటూ సమన్వయంతో పనిచేయాలని ఆదేశించారు. జిల్లా కేంద్రాల్లో 24/7 పనిచేసేలా కంట్రోల్ రూమ్లను ఏర్పాటు చేయాలని, తుపాను సమాచారాన్ని ఎప్పటికప్పుడు ప్రజలకు, అధికారులకు చేరవేయాలని తెలిపారు.



అక్టోబర్ 24 (జర్నలిస్ట్ వార్త):

హిందూ సంప్రదాయంలో పండగలకు, ఆచారాలకు విశేష ప్రాధాన్యం ఉంది. కార్తీక మాసంలో వచ్చే అనేక పర్వదినాలు, పూజలు ఇందుకు నిదర్శనం. ఇందులో భాగంగా శనివారం వచ్చే నాగులచవితికి గాను పాములకు పాలు పోయడం అన్నదానికి విశేషమైన ప్రాధాన్యత ఉంది. పాములను పూజించడం హిందూ ఆచారంలో ఓ భాగం. అయితే.. దీపావళి అమావాస్య తర్వాత వచ్చే కార్తీక శుద్ధ చతుర్థి నాడు నాగుల చవితి పండుగను జరుపుకుంటారు. కొన్ని ప్రాంతాల్లో శ్రావణ శుద్ధ పంచమి రోజు కూడా జరపుకుంటారు. కానీ తెలుగు రాష్ట్రాల్లో కార్తీక మాసంలో నాగుల చవితి పండుగ ఆచరిస్తారు. ఈ ఏడాది ఈ నాగుల చవితి ఈ నెల 25న అంటే శనివారం జరుపుకోనున్నారు. వ్యవసాయానికి దన్నుగా పాములు సహాయకారిగా ఉంటాయని ప్రతీతి. ముఖ్యంగా పంటలు నాశనం చేసే ఎలుకలను పాములు పట్టుకుని తింటాయి. ఇలా పాములకు కృతజ్ఞతగా చవితి రోజు పుట్టలో ఆలు పోయడమనే ఆచారం పుట్టిందని అంటారు. ప్రకృతి, జంతువుల పట్ల గౌరవ సూచికంగా కూడా వేడుకను



చేసుకుంటారు. నాగ దేవతల పూజకు శుభ ముహూర్తం అంటూ ఏదీ ఉండదు. వేకువ జామున లేచి పుట్టలో పాలు పోయడమే ఆచారంగా వస్తోంది. నాగుల చవితి పండుగ రోజు భక్తులు పుట్టలో ఆవు పాలతో పాటు గుడ్డు వేస్తారు. చలిమిడి, చిమ్మిరి వైవేద్యంగా చేసి నాగదేవతకు సమర్పిస్తారు. అలాగే జంట నాగుల విగ్రహాలకు పాలు, పసుపు,

కుంకుమతో అభిషేకం చేస్తారు. మహిళలు సౌభాగ్యం కోసం, సంతానప్రాప్తి కోసం సర్వపూజ చేస్తారు. నాగుల చవితి రోజు నాగదేవతను పూజించడం వల్ల రాహువు గ్రహం యొక్క దుష్ప్రభావాలను తగ్గించుకోవచ్చన్న ప్రచారం కూడా ఉంది. అలాగే కుజ దోషం, కాల సర్వ దోషాలు తొలగిపోతాయని నమ్మకం. ఇక పూర్ణిమా ప్రకారం నాగుల చవితి పండుగ గురించి అనేక కథలు ప్రాచుర్యంలో ఉన్నాయి. దాదాపు ప్రతి దేవాలయం లో నాగేంద్రుని విగ్రహాలు కనిపిస్తూ ఉంటాయి. అయితే నాగుల చవితి రోజున నాగేంద్రుడు పరమేశ్వరుడికి హనుకిగా, శ్రీమహావిష్ణువుకి ఆదిశేషుగా మారి తోడుగా ఉంటాడట. అందుకే ఈ పవిత్రమైన నాగుల చవితి రోజున భక్తులందరూ నాగదేవతను పూజిస్తే సర్వరోగాలు తొలగిపోతాయని నమ్మకం. అంతే కాకుండా ఈ రోజున సంతానం లేని దంపతులు నాగారాధన చేస్తే సంతాన ప్రాప్తి కలుగుతుందని కూడా భక్తులు ప్రగాఢంగా నమ్ముతారు. నాగదోషం, రాహు కేతు దోషాలు ఉన్న వారు కూడా నాగుల చవితి రోజున నాగేంద్రుడిని పూజిస్తే దోషాలన్నీ తొలగిపోతాయని విశ్వసిస్తారు.

హైదరాబాద్, అక్టోబర్ 24 (జర్నలిస్ట్ వార్త):

అంగన్వాడీ కేంద్రాలకు సరకుల సరఫరా నిర్వహణలో ఎలాంటి లోపాలు లేకుండా చూడాలని మంత్రి సీతక్క ఆదేశించారు. జిల్లా మహిళా శిశు సంక్షేమ శాఖ అధికారులతో తెలంగాణ రాష్ట్ర సచివాలయంలో మంత్రి సీతక్క శుక్రవారం వీడియో కాన్ఫరెన్స్ ద్వారా సమీక్షా సమావేశం నిర్వహించారు. పాలు, గుడ్డు, పప్పు, మంచి నూనే, బాలామృతం, మురుకులు, బియ్యం సరఫరాపై జిల్లాల వారిగా మంత్రి సీతక్క సమీక్ష చేశారు. మహిళా శిశు సంక్షేమ శాఖ పరిధిలో అమలువుతున్న పథకాల ప్రగతిని మంత్రి సీతక్క సమీక్షించారు. పలు జిల్లాల్లో

అంగన్వాడీ కేంద్రాలకు సక్రమంగా సరకులు సంక్షేమశాఖ అధికారులకు మంత్రి సీతక్క ఆదేశాలు

సరకుల సరఫరా ఆశించిన మేర లేకపోవడంపై కాంట్రాక్టర్లపై మంత్రి సీతక్క ఆగ్రహం వ్యక్తం చేశారు. గత కేసీఆర్ ప్రభుత్వంలో మాదిరిగా సరకుల సప్లైయర్స్ వ్యవహారాన్నే సహించేది లేదని హెచ్చరించారు. సరకుల సరఫరాలో అలసత్వం వహిస్తున్న కాంట్రాక్టర్లకు నోటీసులు ఇచ్చి భూక్ లిస్టులో పెట్టాలని ఆజ్ఞాపించారు. చిన్నారులు, గర్భిణులు, బాలంతలకు పోషకారం

అందించడంలో రాజీ పడేది లేదని మందలించారు. అధికారులకు అసౌకర్యం కలిగిస్తే కఠిన చర్యలు తీసుకుంటామని హుకం జారీ చేశారు. చిన్నారుల సంరక్షణ విషయంలో అంగన్వాడీ కేంద్రాల్లో అన్ని జాగ్రత్తలు తీసుకోవాలని మంత్రి సీతక్క దిశానిర్దేశించేశారు. చిన్నారులు అంగన్వాడీ కేంద్రానికి వచ్చిన సమయం నుంచి వారు వెళ్లే వరకు సిబ్బంది

బాధ్యత వహించాలని సూచించారు. అంగన్వాడీ కేంద్రాల్లో విద్యుత్ కనెక్షన్, తాగు నీటి సదుపాయం, టాయిలెట్ సౌకర్యాల కల్పన పనులను డిసెంబర్ నాటికి పూర్తి చేయాలని మార్గనిర్దేశం చేశారు. అంగన్వాడీ కేంద్రాల్లో చిన్నారుల సంఖ్య, హాజరు శాతాన్ని పెంచాలని సూచించారు. అన్ని అంగన్వాడీ కేంద్రాల్లో ప్రతి నెల కనీసం ఒక చిన్నారి చేరేలా చర్యలు

చేపట్టాలని ఆదేశించారు మంత్రి సీతక్క. స్నే సూక్ష్మకు ధీటుగా అంగన్వాడీ సెంటర్లు ఉన్నాయనే భరోసాను తల్లిదండ్రులకు కల్పించాలని మంత్రి సూచించారు. జిల్లా అధికారులు ప్రతి నెలా ప్రోగ్రెస్ రిపోర్టులు పంపించాలని ఆజ్ఞాపించారు. అంగన్వాడీ సిబ్బందికి ఇచ్చిన హామీలను వెంటనే అమలు చేస్తున్నామని ఉద్ఘాటించారు. బాల్య వివాహాలు లేని రాష్ట్రంగా తెలంగాణ ఉండాలని సూచించారు. ప్రత్యేక డ్రైవ్లు నిర్వహించి బాల్య వివాహాలు జరుగకుండా చూడాలని దిశానిర్దేశం చేశారు. ఈ సమీక్షలో మంత్రి సీతక్కతోపాటు ఆ శాఖ కార్యదర్శి అనితా రామచంద్రన్, డైరెక్టర్ శ్రుతి ఓజా, తదితరులు పాల్గొన్నారు.